

ప్రజాభూమి

ఇది ప్రజల వెలుగు

Prababhoomi Telugu Daily

www.prababhoomi.com



ఏలూరు ELURU	సంపుటి:01 Vol.No.01	సంచిక:179 Issue No.179	ఆదివారం Sunday	జులై 06, 2025 06 July 2025	ఎడిటర్:రామమోహన్ రెడ్డి అంకిరెడ్డిపల్లి Editor: Ankireddypalle Ramamohan Reddy	పేజీలు :8 Pages 8	వెల:రూ 3/- Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

అమరావతికి మరో 20 వేల ఎకరాలు... సీఆర్డీపి గ్రీన్ సిగ్నల్



సీఎం చంద్రబాబు నివాసంలో ముగిసిన సీఆర్డీపి 50వ సమావేశం రాజధానిలో అదనంగా 20,494 ఎకరాల భూ సమీకరణకు ఆమోదం హైదరాబాద్ రెసిడెన్షియల్ జోన్లకు ఆర్ఎఫ్పీ పిలిచేందుకు గ్రీన్ సిగ్నల్ నగరంలో నాలుగు కొత్త కన్వెన్షన్ సెంటర్ల నిర్మాణానికి ఓకే నిర్మాణ పనుల కోసం ఇసుక డ్రెడ్జింగ్కు సీఆర్డీపికు అనుమతి గోపీచంద్ అకాడెమీ, ఎమ్మెస్సీ ప్రసాద్ అకాడెమీ సహా 16 సంస్థలకు భూ కేటాయింపులు

ప్రజాభూమిప్రతినిధి,అమరావతి:-

రాజధాని అమరావతి నిర్మాణ పనులను వేగవంతం చేసే దిశగా ప్రభుత్వం కీలక అడుగు వేసింది. రాజధాని పరిధిలో అదనంగా 20 వేల ఎకరాలకు పైగా భూమిని సమీకరించేందుకు రాజధాని ప్రాంత అభివృద్ధి ప్రాధికార సంస్థ (సీఆర్డీపి) అధారిటీ ఆమోదం తెలిపింది. ముఖ్యమంత్రి చంద్రబాబు అధ్యక్షతన ఉండవల్లిలోని నివాసంలో జరిగిన 50వ సీఆర్డీపి అధారిటీ సమావేశంలో ఈ మేరకు కీలక నిర్ణయం తీసుకున్నారు. ఈ సమావేశంలో మొత్తం 7 ప్రధాన అంశాలపై చర్చించి ఆమోదముద్ర వేశారు. ఇందులో భాగంగా అమరావతి, తుళ్లూరు మండలాల్లోని ఏడు గ్రామాల్లో కలిపి మొత్తం 20,494 ఎకరాల భూమిని సమీకరించాలన్న ప్రతిపాదనకు అధారిటీ పచ్చజెండా ఊపింది. దీంతో పాటు, రాజధానిలో అభివృద్ధి పనులను పరుగులు పెట్టించేందుకు మరికొన్ని నిర్ణయాలు తీసుకున్నారు. మందడం, రాయపూడి, పిచుకల పాలెం వంటి ప్రాంతాల్లో హైడెన్సిటీ రెసిడెన్షియల్ జోన్లు, మిశ్రమ అభివృద్ధి ప్రాజెక్టుల నిర్మాణం కోసం ఆసక్తి వ్యక్తీకరణ (ఆర్ఎఫ్పీ) పిలిచేందుకు



అనుమతించారు. అంతేకాకుండా, అమరావతిలో నిర్మించనున్న ఫైవ్ స్టార్ హోటళ్లకు సమీపంలో నాలుగు చోట్ల కన్వెన్షన్ సెంటర్లను నిర్మించే ప్రతిపాదనకు కూడా ఆమోదం లభించింది. రాజధాని నిర్మాణ పనులకు ఇసుక కొరత లేకుండా చూసేందుకు, ప్రకాశం బ్యారేజీ ఎగువన డీసిల్వేషన్ ప్రక్రియ ద్వారా ఇసుకను తవ్వుకునేందుకు సీఆర్డీపికు అనుమతి ఇచ్చారు. రానున్న రెండేళ్లలో నిర్మాణాలకు 159.54 క్యూబిక్ మీటర్ల ఇసుక అవసరమవుతుందని అధికారులు అంచనా వేశారు. కేబినెట్ సబ్ కమిటీ చేసిన సిఫార్సుల మేరకు సీబీఐ, జూలాజికల్ రిసర్చ్ ఆఫ్ ఇండియా, పుణెల్ గోపీచంద్ బ్యాడ్మింటన్ అకాడెమీ, ఎమ్మెస్సీ ప్రసాద్ క్రికెట్ అకాడెమీ, కిమ్స్ హాస్పిటల్ సహా 16 ప్రముఖ సంస్థలకు 65 ఎకరాల భూమిని కేటాయించేందుకు కూడా సీఆర్డీపి అంగీకరించింది. వీటితో పాటు రాజధానిలోని ఈ-15 రహదారిపై ఆరు లేన్ల రైల్వే ఓవర్ బ్రిడ్జి (ఆర్వోబీ) నిర్మాణానికి, పొట్టి శ్రీరాములు, అల్లూరి సీతారామరాజు స్మారక చిహ్నాల ఏర్పాటుకు స్థలం కేటాయించేందుకు కూడా ఆమోదం తెలిపారు. ఈ సమావేశంలో పురపాలక శాఖ మంత్రి పి. నారాయణ, ప్రభుత్వ ప్రధాన కార్యదర్శి విజయానంద్, ఇతర ఉన్నతాధికారులు పాల్గొన్నారు.



ఇంకా 40 సంవత్సరాలు జీవించాలని నేను ఆశిస్తున్నా: దలైలామా

టిబెట్ బౌద్ధమత అత్యున్నత గురువు దలైలామా వారసుడి ఎంపిక ప్రక్రియ కొనసాగుతుందని ఇటీవల ప్రకటన రాగా, ఇప్పుడు కీలక వ్యాఖ్యలు చేశారు. ప్రజలకు సేవ చేసేందుకు తాను మరో 30-40 ఏళ్లు జీవించాలని ఆశిస్తున్నట్లు శనివారం చెప్పారు. ఆదివారం తన 90వ పుట్టిన రోజును దలైలామా జరుపుకోనున్నారు. అయితే తాజాగా ఆయన అనుచరులు దలైలామా దీర్ఘాయుష్షు కోసం పలు ప్రార్థనలు నిర్వహించారు. ఆ సమయంలో తన మనసులో మాటను బయటపెట్టారు దలైలామా. తనకు అవలోకితేశ్వరుడి ఆశీస్సులు ఉన్నాయని, తనకు అందుకు సంబంధించిన స్పష్టమైన సంకేతాలు, సూచనలు ఉన్నాయని పేర్కొన్నారు. 14వ దలైలామా 90వ పుట్టిన రోజును పురస్కరించుకుని, ప్రవాస టిబెటన్ ప్రభుత్వం వారం రోజులపాటు వేడుకలు నిర్వహించాలని నిర్ణయించింది.

మీరణం 2లో



'కలిసి ముందుకు సాగేందుకే చేతులు కలిపాం'

మహా రాజకీయాల్లో కీలక పరిణామం..

20 ఏళ్ల తర్వాత ఒకే వేదికపై థాక్రే సోదరులు

మహారాష్ట్ర-మహారాష్ట్ర రాజకీయాల్లో కీలక పరిణామం చోటు చేసుకుంది. థాక్రే సోదరులు (ఉద్ధవ్ థాక్రే, రాజ్ థాక్రే) మళ్లీ కలిశారు. దాదాపు 20 ఏళ్ల తర్వాత ఒకే వేదిక పంచుకున్నారు. ఇకపై ఇద్దరం కలిసి ఉంటామని ఈ సందర్భంగా సోదరులు స్పష్టం చేశారు. త్రిభాషా విధానం అమలుకు సంబంధించిన ఉత్తర్వులను మహారాష్ట్ర ప్రభుత్వం ఇటీవలే ఉపసంహరించుకున్న విషయం తెలిసిందే. ఈ సందర్భంగా ఇవాళ ముంబైలో 'వాయిస్ ఆఫ్ మరాఠీ' కార్యక్రమం నిర్వహించారు. ఈ కార్యక్రమానికి శివసేన చీఫ్ ఉద్ధవ్ థాక్రే, మహారాష్ట్ర నవ నిర్మాణ సేన చీఫ్ రాజ్ థాక్రే ఇద్దరూ కలిసి హాజరయ్యారు. ఈ సందర్భంగా ఇద్దరూ ఆవ్యాయంగా మాట్లాడుకున్నారు.

మీరణం 2లో

పని గంటలలో తెలంగాణ ప్రభుత్వం కీలక ఉత్తర్వులు

ఉద్యోగుల పని వేళల పరిమితిని సవరించిన ప్రభుత్వం రోజుకు 10 గంటల వరకు పని చేసేందుకు అనుమతిస్తూ ఉత్తర్వులు వారంలో పని వేళలు 48 గంటలకు మించరాదని ఉత్తర్వులు

ప్రజాభూమిప్రతినిధి, హైదరాబాద్:- తెలంగాణ రాష్ట్ర ప్రభుత్వం వాణిజ్య కేంద్రాలలో పనిచేసే ఉద్యోగుల పని వేళల పరిమితిని సవరిస్తూ ఉత్తర్వులు జారీ చేసింది. ఇకపై రోజుకు 10 గంటల వరకు పని చేసేందుకు అనుమతిచ్చింది. అయితే, వారంలో పని వేళలు 48 గంటలకు మించరాదని స్పష్టం చేసింది. పరిమితి దాటితే మాత్రం ఓటీ వేతనం చెల్లించాలని ప్రభుత్వం తన ఉత్తర్వుల్లో స్పష్టంగా పేర్కొంది. రోజులో ఆరు గంటల పనివేళల్లో కనీసం అరగంట విరామం ఇవ్వాలని ఉత్తర్వుల్లో పేర్కొంది. విరామంతో కలిపి రోజుకు 12 గంటల కంటే ఎక్కువ పని చేయించరాదని ఆదేశించింది. ఈజ్ ఆఫ్ డూయింగ్ బిజినెస్లో భాగంగా పని వేళలను సవరించినట్లు ప్రభుత్వం వెల్లడించింది.

2 ట్రంప్ కి మోడీ తలొగ్గుతారు : రాహుల్



సుపరిపాలనలో తొలి అడుగు...

ధర్మవరంలో అప్పలరాజును పరామర్శించిన హోంమంత్రి అనిత

అనకాపల్లి జిల్లా ధర్మవరంలో హోంమంత్రి వంగలపూడి అనిత పర్యటన ఇటీవల రోడ్డు ప్రమాదానికి గురైన పల్లా అప్పలరాజు ధైర్యం చెప్పిన అనిత 15 నుంచి మహిళలకు ఉచిత బస్సు ప్రయాణ పథకం ప్రారంభమని వెల్లడి పాయకరావుపేటలో స్టీల్ ప్లాంట్, టాయ్ పరిశ్రమలు రానున్నాయని ప్రకటన

2



రాష్ట్రంలో టీడీపీ సైకో బ్యాచ్ రెచ్చిపోతోంది

-కూటమి నేతల ఉన్నాదంతో రాష్ట్రం రక్తమా డుతోంది -మన్నవ సర్పంచ్ నాగమల్లేశ్వర రావు పై దాడి దీనికి నిదర్శనం -మన్నవ గ్రామంలో వైయస్ఆర్సీపీ బలాన్ని జీర్ణించుకోలేకపోయారు -వైయస్సార్సీపీకి పట్టున్న గ్రామాల్లో అల్లర్లు సృష్టిస్తున్నారు

-దాడులు, దౌర్జన్యాలతో పాలన సాగిస్తున్నారు -జనసేనను పవన్ అడ్డకిచ్చే టెంట్ పోస్టాఫీసుల మార్చేశాడు -వైయస్ జగన్ గురించి మాట్లాడే స్థాయి పవన్ కు లేదు: మండిపడ్డ మాజీ మంత్రి పేర్ని వెకంట్రామయ్య (నాని)



ట్రంప్‌కి మోడీ తలొగ్గుతారు : రామబో

న్యూఢిల్లీ : అమెరికా అధ్యక్షుడు ట్రంప్‌కి భారత ప్రధాని మోడీ తలొగ్గుతారు అని లోక్‌సభ ప్రతిపక్షనేత రాహుల్ గాంధీ పేర్కొన్నారు. భారత్‌తో వాణిజ్య ఒప్పందానికి అమెరికా అధ్యక్షుడు జూలై 9 వరకు గడువు విధించారు. ఈ గడువు సమీపిస్తున్న క్రమంలో అమెరికాతో వాణిజ్య ఒప్పందం కుదిరిన తర్వాతే... జాతీయ ప్రయోజనాల దృష్ట్యా భారత్ దాన్ని అంగీకరిస్తుందని కేంద్ర మంత్రి పీయూష్ గోయల్ శుక్రవారం మీడియాకు వెల్లడించారు. పీయూష్ గోయల్ వ్యాఖ్యలపై శనివారం కాంగ్రెస్ నేత రాహుల్ గాంధీ స్పందించారు. 'ఈ సమయంలో నేను చెబుతున్న మాటలను గుర్తుంచుకోండి...! కచ్చితంగా ట్రంప్

పెట్టిన సుంకాల గడువుకు మోడీ వినయంగా తలొగ్గుతాడు' అని రాహుల్ తన ఎన్టీవీ పోస్టులో పేర్కొన్నారు. మరోవైపు మెహ్లామ్ దాడిపై ట్రంప్ జోక్యంపై కాంగ్రెస్ తీవ్రంగా విమర్శించిన సంగతి తెలిసిందే.కాగా, శుక్రవారం అమెరికాతో భారత్ వాణిజ్య ఒప్పందం గురించి మీడియా ప్రతినిధులు పీయూష్ గోయల్ని ప్రశ్నించినప్పుడు.. ఆయన రెండు వైపులా ప్రయోజనం పొంది, విన - విన (గెలుప - గెలుపు) ఒప్పందాన్ని కలిగి ఉన్నప్పుడు మాత్రమే స్వేచ్ఛా వాణిజ్య ఒప్పందాలు సాధ్యమవుతాయి. జాతీయ ప్రయోజనాలే ఎప్పుడూ సుప్రీం. దీన్ని దృష్టిలో ఉంచుకుని ఒక ఒప్పందం కుదుర్చుకుంటే.. భారత్ ఎల్లప్పుడూ ఆభివృద్ధి చెందిన దేశాలతో వ్యవహరించడానికి సిద్ధంగా ఉంటుంది' అని అన్నారు.

సంపాదకీయం

పవన్ రాజకీయ వ్యూహాలు వైసీపీకి అర్థం కావడం లేదా ?



వైసీపీది పదిహేనేళ్ల రాజకీయ అనుభవం. అందులో ఉన్న వారు సీనియర్ నేతలు కూడా. కానీ జనసేన అధినేత పవన్ కళ్యాణ్ వ్యూహాలు వ్యాఖ్యలు మాత్రం వైసీపీ అర్థం చేసుకోలేకపోతోంది. తాజాగా ప్రకాశం జిల్లాలో జరిగిన సభలో పవన్ కూటమి మరో పదిహేనేళ్ల పాటు కొనసాగితీరుతుందని గట్టిగా చెప్పాలి. దాని అవసరం ఏమిటో కూడా చెప్పారు. ఆయన కూటమిలోని పార్టీలకు చెబుతూనే జనాలకు కూడా చెప్పాల్సింది చెబుతున్నారు ఏపీ గాడిలో పడాలి అంటే అనుభవం విశేషంగా ఉన్న చంద్రబాబు నాయకత్వం అవసరం అన్నారు. బాబు కాబట్టి ఏపీ ఆర్థిక వ్యవస్థను గాడిలో పెడుతున్నారు అని పవన్ పేర్కొనడం విశేషం. ఇక తన గురించి చెబుతూ తనకు పోరాడే తత్వం ఉందని చెప్పుకున్నారు. తాను ఎందాకైనా అని పోరాడగలను అని ఆయన చెప్పారు. అయితే తనకు పాలనానుభవం లేదని అందుకే బాబు సీఎం గా ఉండాలని అన్నారు. ఇక కేంద్రంలో అధికారంలో ఉన్న బీజేపీ ఏపీలో కూటమితో జత కట్టడం వల్లనే పెద్ద ఎత్తున సహకారం లభిస్తోందని వివరించారు. ఇలా అందరూ కలిస్తేనే ఏపీలో అభివృద్ధి సాగుతోందని అన్నారు. ఈ విషయంలో ఒకరు ఎక్కువ అని ఒకరు తక్కువ అని లేదని పవన్ క్లారిటీ ఇచ్చారు. అంతా కలిసి ఉంటేనే రాష్ట్ర అభివృద్ధి సాధ్యపడుతుందని అన్నారు. దీనిని బట్టి ఆయన 2029లో కూడా కూటమిగానే తాము అంతా కలిసి వస్తామని చెప్పాల్సింది చెప్పేశారు. మీరు అధికారంలోకి ఎలా వస్తారు అని వైసీపీ మీద ఆయన ఎదురు దాడి చేశారు.

ఎట్టి పరిస్థితులలో వైసీపీని అధికారంలోకి రానియమని పవన్ మరోసారి స్పష్టం చేయడం విశేషం. ఏపీకి కూటమి ప్రభుత్వం పాలన అవసరం అని ఆయన అంటున్నారు. అయితే పవన్ ఈ ప్రకటనల వెనక బహుముఖ వ్యూహాలు ఉన్నాయని అంటున్నారు. మొదటిది చూస్తే కూటమిలోని పార్టీల మరింత ఐక్యంగా ఉండాలన్న అవసరాన్ని నొక్కి చెప్పడం. ఇక పై స్థాయిలో ఆ ఐక్యత ఉన్నా గ్రౌండ్ లెవెల్ లో లుకలుకలు ఉన్నాయి. అందువల్ల అంతా సర్దుకుని ఒకే మాట మీద నిలబడాలని పవన్ గట్టిగా కోరుకుంటున్నారు అని అంటున్నారు. ఇంకో వైపు చూస్తే వైసీపీకి ఇది గట్టి హెచ్చరికగా ఉందని అంటున్నారు. కూటమి పార్టీలు చీలితే 2019

ఎన్నికల్లో మాదిరిగా తాము లబ్ధి పొందుతామని వైసీపీ భావిస్తోంది కానీ అలాంటిది ఏదీ జరగదని మరో మూడు ఎన్నికల వరకూ కూటమే అధికారంలో ఉంటుందని వైసీపీది అత్యాశ అని చెప్పడమే పవన్ వ్యాఖ్యల వెనక ఉన్న వ్యూహమని అంటున్నారు.అంతే కాదు జనాలకు కూడా ఆయన మెల్లగా మెనేజ్ పంపిస్తున్నారు. ఏపీ బాగుపడాలి అంటే కూటమికే మరిన్ని చాన్సులు అధికారం ఇవ్వాలన్నది పవన్ పిలుపుగా ఉందని చెబుతున్నారు. అభివృద్ధి మధ్యలో ఆగిపోరాదని ఏపీ విభజన గాయాలతో పాటు వైసీపీ అధిద్దళ్ళ పాలనలో తీవ్రంగా దెబ్బ తిని ఉందని అందువల్ల ప్రస్తుతం అయిదేళ్లలో అన్నీ జరగవని ఏపీ ఒక పేషునకూ రూపునకూ రావాలి అంటే జనాలు అనుభవం ఉన్న చంద్రబాబుని అలాగే పోరాట పటిమ ఉన్న తనను సహకారం అందించే బీజేపీని దీవించాలని కోరుతున్నారు. ఇలా పవన్ ప్రతీ సభలో మేమే మళ్ళీ వస్తాం, ఏపీలో అభివృద్ధి జరుగుతోంది, పాలన గాడిన పడింది అని చెబుతున్నది అంతా జనాలకు సందేహం ఇచ్చేందుకే అంటున్నారు. అయితే వైసీపీ మాత్రం ఈ విషయంలో పవన్ ని విమర్శించేందుకే చూస్తోంది. వైసీపీని రానియం అనే కంటే బాబు పల్లకి మోస్తాను అని పవన్ చెప్పుకోవడం బెటర్ అని మాజీ మంత్రి వైసీపీ సీనియర్ నేత అంబటి రాంబాబు అంటున్నారు. ఏపీలో పాలన ఏమి బాగుందో పవన్ చెప్పాలని కూడా నిలదీస్తున్నారు. మీరంతా కలిసి వచ్చినా జనాలు ఓడిస్తారు అని ఆయన చెబుతున్నారు. అయితే పవన్ చెబుతున్న దాంట్లో అభివృద్ధి కోణం జనానికి కనెక్ట్ అయ్యేలా ఉంది. మరి అలాంటి అభివృద్ధి అజెండాతో వైసీపీ కూడా వచ్చి మేము కూడా డెవలప్మెంట్ ని కంటిస్ట్రూ చేస్తామని కొత్తగా మరిన్ని ప్రాజెక్టులు టేకప్ చేస్తామని చెప్పాల్సి ఉందని అంటున్నారు. అలా జనాలను కన్వీన్స్ చేయకుండా పవన్ మీద విమర్శలు చేస్తే ఉత్త రాజకీయ ప్రకటనలుగానే మిగిలిపోతాయని అంటున్నారు. అంతే కాదు, అటు చంద్రబాబు చెప్పినా పవన్ చెప్పినా ఏపీ గాడిన పడింది అని అంటున్నారు. మరి అయిదేళ్ళలో మేము చేసిన అభివృద్ధి ఇది అని జగన్ కానీ వైసీపీ నేతలు కానీ ఇప్పటికీ పెట్టుకోకపోవడం కూడా ఆ పార్టీకి ఒక లోటుగా చెబుతున్నారు.

సుపరిపాలనలో తొలి అడుగు... ధర్మవరంలో అప్పలరాజును పరామర్శించిన హోంమంత్రి అనిత

ప్రజాభూమి ప్రతినిధి, ధర్మవరం హోంమంత్రి అనిత అసకాపల్లి జిల్లా ఎస్.రాయవరం మండలం ధర్మవరం గ్రామంలో ఆమె పర్యటించారు. ఈ పర్యటనలో భాగంగా 'సుపరిపాలనలో తొలి అడుగు' కార్యక్రమంలో పాల్గొన్న మంత్రి, ఇటీవల రోడ్డు ప్రమాదంలో గాయపడిన పల్లా అప్పలరాజును పరమర్శించి వైద్యం చెప్పారు. అనారోగ్యంతో బాధపడుతున్న టీడీపీ సీనియర్ నేత కలిగట్ల సూర్యనారాయణను కూడా అనిత పరమర్శించారు. అంతకుముందు, ఆమె గ్రామంలోని శ్రీ దుర్గాదేవి ఆలయంలో ప్రత్యేక పూజలు నిర్వహించారు.ఇక, సుపరిపాలనలో తొలి అడుగు' కార్యక్రమంలో భాగంగా ఇంటింటికీ వెళ్లి ప్రభుత్వ లక్ష్యాలను వివరించారు. అనంతరం గ్రామస్థులతో ముఖాముఖి నిర్వహించారు. ఈ సందర్భంగా మంత్రి అనిత మాట్లాడుతూ.. తాను ఎన్నికల కోసం రాలేదని, ప్రజల బాగోగులు తెలుసుకునేందుకు వచ్చానని స్పష్టం చేశారు. ధర్మవరం గ్రామ అభివృద్ధికి కట్టుబడి ఉన్నామని



హామీ ఇచ్చారు.గత ఐదేళ్ల నిర్లక్ష్యానికి గురయ్యాయని సర్పంచ్ కు కనీసం ఖీచింగ్ పౌడర్ కొనేందుకు కూడా నిధులు లేని దుస్థితి ఉండేదని అన్నారు. నాడు-నేడు పేరుతో

నిధులు దుర్వినియోగం చేశారని, ఎన్నో పాఠశాలలు శిథిలావస్థకు చేరుకున్నాయని ఆరోపించారు. రాష్ట్రంలో గంజాయిపై ఉక్కు పాదం మోపుతున్నామని, ఇందుకోసం 'ఈగల్' అనే ప్రత్యేక బృందాన్ని ఏర్పాటు చేశామని హోంమంత్రి తెలిపారు. గంజాయి కేసుల్లో పట్టుబడిన వారిపై కఠిన చర్యలు తీసుకుంటున్నామని హెచ్చరించారు. మహిళలకు ఇచ్చిన హామీ మేరకు ఆగస్టు 15వ తేదీ నుంచి రాష్ట్రవ్యాప్తంగా ఉచిత బస్సు ప్రయాణ పథకాన్ని ప్రారంభిస్తున్నామని అనిత వెల్లడించారు. పాయకరావుపేట నియోజకవర్గంలో త్వరలోనే స్టీల్ ప్లాంట్, టాయ్ పరిశ్రమలు ఏర్పాటు కానున్నాయని, తద్వారా యువతకు పెద్ద ఎత్తున ఉద్యోగావకాశాలు లభిస్తాయని ఆమె ప్రకటించారు.

రాష్ట్రంలో టీడీపీ సైకో బ్యాచ్ రెచ్చిపోతోంది

ప్రజాభూమి ప్రతినిధి,తాడేపల్లి: రెవెన్యూ రాజ్యాంగాన్ని అమలు చేస్తున్న చంద్రబాబు, రోజుకే అందతో రాష్ట్రంలో టీడీపీ సైకో బ్యాచ్ రెచ్చిపోతోందని, అరాచకం సృష్టిస్తోందని మాజీ మంత్రి, వైయస్ఆర్సీపీ కృష్ణాజిల్లా అధ్యక్షుడు పేర్ని వెంకట్రామయ్య (నాని) ఆగ్రహం వ్యక్తం చేశారు. తాడేపల్లి వైయస్ఆర్సీపీ కేంద్ర కార్యాలయంలో మీడియాతో మాట్లాడుతూ తాజాగా గుంటూరుజిల్లా మన్యవ గ్రామ సర్పంచ్ నాగమల్లేశ్వర రావు పై పట్టపగలు నడిరోడ్డుపై టీడీపీ గుండాల అత్యంత కిరాతకంగా చేసిన దాడిని చూసి మొత్తం రాష్ట్రం అంతా ఉలిక్కిపడిందని అన్నారు. అధికార మదంతో, కన్నూమిన్నూ కానకుండా తెలుగుదేశం ఉన్నాదులు రక్తపాతం సృష్టిస్తుంటే, కూటమి నేతలు వారిని ప్రోత్సహిస్తూ ఈ రాష్ట్రాన్ని నరకాసుర రాజ్యంగా మారుస్తున్నారని మండిపడ్డారు. "రాష్ట్ర వ్యాప్తంగా ఎక్కడ చూసినా కూటమి నేతల రౌడీయిజం, గుండాగిరితో అరాచక పాలన కనిపిస్తోంది. నిత్యం వీరి దాడులతో రాష్ట్రం రక్తమోడుతోంది. మరోపక్క మహిళలకు, బాలికలకు కూడా టీడీపీ సైకో బ్యాచ్ నుంచి రక్తం ఉంటుందని లేదు. శాంతిభద్రతలను కాపాడాల్సిన పోలీసులు టీడీపీ నాయకుల దారుణాలకు, ఆగడాలకు అండగా నిలబడి ప్రోత్సహిస్తున్నారు. రాగద్వేషాలకు అతీతంగా పాలన సాగిస్తానని దేవుడి నాక్షిగా ప్రమాణం చేసిన చంద్రబాబు, దానికి భిన్నంగా టీడీపీ కార్యకర్తలు చేస్తున్న దారుణాలకు అండగా నిలబడుతున్నారు. ప్రభుత్వ వైఫల్యాలను ప్రశ్నిస్తే వాటికి సమాధానం చెప్పుకోలేక అధికార మదంతో ఉగిరిపోతూ వైయస్ జగన్మోహన్ ఘోషాపీఠం చేస్తానని బెదిరింపులకు దిగుతున్నారు. ఇది మాటల పాలనే తప్ప చేతల పాలన కాదని ప్రజలు కూడా అంచనాకి వచ్చేశారు. సంక్రాంతి నాటికి రోడ్ల మీద గోతులు పూడుస్తామని చెప్పారు. ఆరు నెలలు దాటినా దానికి అతీగతీ లేదు. ఏడాది కూటమి పాలనలో వ్యవస్థలన్నీ నిర్లక్ష్యం అవుతున్నాయి. - టీడీపీ అవినీతిని అడ్డుకున్నందుకే దాడి ఎమ్మెల్యే ధూళిపాళ్ల నరేంద్ర ఆదేశాలతో ఆయన అనుచరులు గుంటూరు జిల్లా మన్యవ గ్రామంలో చెరువు మట్టిని అక్రమంగా తరలిస్తుంటే కలెక్టర్ కి ఫిర్యాదు చేసి నాగమల్లేశ్వర రావు అడ్డుకున్నారు. నియోజకవర్గంలో టీడీపీ నాయకుల అవినీతి, అరాచకాలను ఆయన ప్రశ్నిస్తున్నాడు. దీంతో ఎమ్మెల్యే అందతో ఆయన అనుచరులు నాగమల్లేశ్వర రావు పై పట్టపగలు అతి కిరాతకంగా రాష్ట్రం, కర్రలతో దాడికి పాల్పడ్డారు. ఎమ్మెల్యే అంతా వెనకుండి నడిపించి, ఇప్పుడు నీతులు చెప్పుడం సిగ్గుచేటు. బొనిగెల నాగమల్లేశ్వర రావు పై జరిగిన దాడిని ప్రస్తావిస్తూ గతంలో టీడీపీ నాయకుడు బాబారావు మీద జరిగిన దాడికి ప్రతీకారం అంటూ టీడీపీ ఎమ్మెల్యే ధూళిపాళ్ల నరేంద్ర నీతులు చెబుతున్నాడు. వాస్తవానికి ఆ రోజు బాబారావు మీద దాడి జరుగుతుంటే అడ్డుకున్న వ్యక్తి నాగమల్లేశ్వర రావు అని గ్రామంలో ఎవర్ని అడిగినా చెబుతారు. పైగా ఆరోజు బాబారావు మీద దాడి చేసిన నిందితులంతా ఇప్పుడు టీడీపీ జెండాలు మోస్తూ ఎమ్మెల్యే నరేంద్ర వెనుకే తిరుగుతున్నారు. బాబారావును కాపాడిన నాగమల్లేశ్వర రావు మాత్రం దారుణంగా దాడికి గురయ్యాడు. నరేంద్ర చెప్పినట్లు నాగమల్లేశ్వర రావుకి దాడులు చేసే మనస్తత్వమే ఉంటే గత నాలుగు పర్యాయాలుగా ఆయనే గ్రామ సర్పంచ్ గా ఎలా ఉంటూ వస్తాడు? టీడీపీ హయాంలోనూ ధూళిపాళ్ల నరేంద్ర ఎమ్మెల్యేగా ఉండగా కూడా ఆయనే గ్రామ సర్పంచ్ గా ఉన్నారు. అంతకుముందు ధూళిపాళ్ల తండ్రి ఉన్నప్పుడు సైతం వారి కుటుంబ సభ్యులనే ప్రజలు గ్రామ సర్పంచ్ గా గెలిపిస్తూ వస్తున్నారు. నిజంగా ఆయనకు దాడులు చేసే నేపథ్యమే ఉంటే

ఇంకా 40 సంవత్సరాలు జీవించాలని నేను ఆశిస్తున్నా: దల్లెలామా

మొదటిపేజీ తరువాయి
ఈ వేడుకల్లో భాగంగా ప్రధాన ఆలయంలో దీప్తాయుష్షు ప్రార్థన కార్యక్రమం నిర్వహించారు. దీనికి 15వేల మందికిపైగా హాజరయ్యారు. వీరిలో భక్తులు, టిబెటన్ బౌద్ధమత ప్రతినిధులు, వివిధ మతాల సీనియర్ లామాలు ఉన్నారు. భారత్ లో ఆశ్రయం తాను స్వదేశాన్ని దేశాన్ని కోల్పోయి భారత్ లో ప్రవాస జీవితం గడుపుతున్నారని, అయినప్పటికీ టిబెటన్ లో ప్రజల కోసం చాలా మేలు చేయగలిగాను అని పేర్కొన్నారు. ఈ సందర్భంగా చైనా నాయకుడు మావో జెడాంగ్ ను తాను కలుసుకున్న విషయాన్ని దల్లెలామా గుర్తు చేసుకున్నారు. "మావో జెడాంగ్ 'మతం ఒక విషయం' అని వ్యాఖ్యానించారు. కానీ నేను దానికి ప్రతిస్పందించలేదు. అతను మంచిని చెబుతూ చూశాడు. కానీ అతనిపై నాకు కరుణ కలిగింది. తరువాత నేను నెహ్రూను కలిశాను. నా జీవితాంతం మతం పట్ల ఆసక్తి ఉన్నవారని, ఏమాత్రం ఆసక్తి లేనివారని చాలా మందిని కలిశాను" అని దల్లెలామా పేర్కొన్నారు. బౌద్ధమత గ్రంథాల ప్రకారం- ప్రజలు విభిన్న మానసిక స్వభావాలు, అభిరుచులు కలిగి ఉంటారు. ప్రతి ఒక్కరూ ఆనందం కోసం ప్రయత్నిస్తారు. మతం లేదా విశ్వాసం లేనివారు కూడా ఎవరైనా పొందడానికి, బాధల నుంచి తప్పించుకోవడానికి ప్రయత్నిస్తారు. కాబట్టి, ఈ భూమిపై ఉన్న అందరూ, చివరకు టిబెట్టు కూడా బాధలను కోరుకోరు. వాస్తవానికి మనమందరం ఆనందాన్ని కోరుకుంటాం. ఈ కోణంలో చూస్తే మనమందరం ఒక్కటే. కనుక ఎవరి పద్ధతుల్లో వారు బాధలు తగ్గించుకుని, ఆనందం పొందడానికి కృషి చేయాలి" అని దల్లెలామా పేర్కొన్నారు. వారసుడి ఎంపికపై వివాదం దల్లెలామా తన వారసుడి ఎంపిక విషయంలో చాలా స్పష్టంగా ఉన్నారు. గాడెన్ ఘోర్లింగ్ బ్రహ్మక తన వారసుడి ఎంపిక బాధ్యతను అప్పగించారు. అది కూడా తన మరణానంతరం మాత్రమే ఉంటుందని స్పష్టం చేశారు. భారత్ కూడా దల్లెలామాకు పూర్తి మద్దతు ఇచ్చింది. చైనా మాత్రం దల్లెలామా వారసుడి ఎంపికకు తమ ఆమోదం అవసరమని మొందివాదన చేస్తోంది. అయితే చైనాకు అలాంటి అధికారం ఏదీ లేదని సెంట్రల్ టిబెటన్ ఆడ్మినిస్ట్రేషన్ అధ్యక్షుడు పెన్సా ట్సెరింగ్ స్పష్టం చేశారు.

'కలిసి ముందుకు సాగేందుకే చేతులు కలిపాం'

మొదటిపేజీ తరువాయి
2005లో విడిపోయిన ఈ ఇద్దరు అన్నదమ్ములు 20 ఏళ్ల తర్వాత ఇప్పుడు మళ్ళీ కలుసుకోవడం మహా రాజకీయాల్లో ఆసక్తికరంగా మారింది. అన్నదమ్ముల కలయికపై ఇరు పార్టీల కార్యకర్తలు హర్షం వ్యక్తం చేస్తున్నారు.మరోవైపు మహారాష్ట్ర ముఖ్యమంత్రి దేవేంద్ర ఫడ్కర్ సేన్ వల్లే తాము కలిశామని రాజ్ థాక్లే వ్యాఖ్యానించారు. సీఎం రాష్ట్రానికి వ్యతిరేకంగా తీసుకున్న నిర్ణయమే తమని కలిపిందన్నారు. అనుకోకుండానే ఒకే వేదికపై చేరామని పేర్కొన్నారు. ఈ సందర్భంగా కేంద్ర, రాష్ట్ర ప్రభుత్వాలపై థాక్లే సోదరులు తీవ్ర స్థాయిలో విమర్శలు గుప్పించారు. రాష్ట్ర ప్రయోజనాల కోసం ఇక్కడ తామిద్దరం ఒక్కటిగా ఉంటామని ఈ సందర్భంగా స్పష్టం చేశారు. కాగా, అన్నదమ్ములిద్దరూ చివరి సారిగా 2005లో ఒకేవేదికపై కనిపించారు. ఆ తర్వాత శివసేనలో గొడవల కారణంగా రాజ్ థాక్లే పార్టీ వీడారు. 2006 మార్చి 9వ తేదీన సొంతంగా మహారాష్ట్ర నవ నిర్మాణ సేనను స్థాపించారు. ప్రముఖ పరిశ్రమలను గుజరాత్ కు తరలించుకున్నారు! గత 11 ఏళ్లలో కేంద్ర, రాష్ట్ర ప్రభుత్వాలు ముంబయికి, మహారాష్ట్రకు ఏం చేశాయని ఉద్ధవ్ ప్రశ్నించారు. ముంబయి మున్సిపల్ కార్పొరేషన్ (బీఎంసీ) కోసం ఏం చేశారని తమను ప్రశ్నించే వాళ్లు, మహారాష్ట్రలోని ముఖ్య పరిశ్రమల గుజరాత్ కు ఎందుకు తరలిపోతున్నాయి అనే దానికి బదులివ్వాలన్నారు. మహాయుధ ప్రభుత్వం వైఫల్యం వల్లే మహారాష్ట్రలోని డ్రైమండ్ వ్యాపారమంతా గుజరాత్ కు తరలిపోయిందని ధ్వజమెత్తారు. ఫడణవీస్ సర్కారు చేష్టల వల్లే మేం కలిశాం : రాజ్ థాక్లే...మహారాష్ట్ర సీఎం దేవేంద్ర ఫడ్కర్ నిపై ఎంఎన్ఎస్ఆర్ అధినేత రాజ్ థాక్లే ఫైర్ అయ్యారు. తమ ఇద్దరు సోదరులను కలవడం బాలాసాహెబ్ థాక్లే వల్ల కూడా కాలేదని, ఫడ్కర్ ని సర్కారు చేష్టల వల్ల తమ మధ్య దూరం తొలగిపోయిందన్నారు. మహారాష్ట్రలో హిందీ భాషను తప్పనిసరి చేస్తూ తీసుకున్న నిర్ణయంపై తాను రాష్ట్ర మంత్రి దాదా భూసేను నిలదీశానని పేర్కొన్నారు. ఉత్తరప్రదేశ్, బీహార్, రాజస్థాన్ లలో మూడో భాషా విముందుని అయిన్ను ప్రశ్నించినట్లు రాజ్ థాక్లే చెప్పారు. హిందీ పాలిత రాష్ట్రాల్లోనే లేని రూల్ ను మహారాష్ట్రలో బలవంతంగా ఎందుకు అమల్లోకి తెచ్చారని దాదా భూసేను ప్రశ్నించినట్లు తెలిపారు. అయితే తాను హిందీ వ్యతిరేకిని కాదని, ఏ భాషనా వ్యతిరేకించనని తేల్చి చెప్పారు. మరాఠా సామ్రాజ్యం చాలా ప్రాంతాలను పాలించినా, ఎన్నడూ ఆయాచోట్ల మరాఠీని బలవంతంగా రుద్దలేదన్నారు. కానీ హిందీని బలవంతంగా రుద్దే ప్రక్రియను మహారాష్ట్రలోనే ప్రయోగాత్మకంగా మొదలుపెట్టినట్లుగా కనిపిస్తోందని రాజ్ థాక్లే విమర్శించారు. దీన్ని మహారాష్ట్ర ప్రజలు వ్యతిరేకించకుంటే, ముంబయి సగరాన్ని రాష్ట్రం నుంచి వేరు చేసేందుకూ మెనుకాదని మండిపడ్డారు. మరాఠీపై ఉన్న ప్రేమను ప్రశ్నించగలరా?...? మా పిల్లలు ఇంగ్లీష్ మీడియం స్కూళ్లలో చదువుకున్నారు. అయితే ఏంటి? మరాఠీ మీడియం స్కూళ్లలో చదువుకున్న దాదా భూసే మంత్రి అయ్యారు. ఇంగ్లీష్ మీడియంలో చదివిన ఫడ్కర్ ని సీఎం అయ్యారు. అయితే ఏంటి? నేను మరాఠీ మీడియం స్కూలులో చదివాను. బాలాసాహెబ్ థాక్లే, మా నాన్న శ్రీకాంత్ థాక్లేలు ఇంగ్లీష్ మీడియంలో చదివారు. వాళ్లందరికీ మరాఠీ భాషపై ఉన్న ప్రేమను ఎవరైనా ప్రశ్నించగలరా? రెండు నేను పాట్రా భాషను కూడా నేర్చుకుంటాను. అలా చేసినంత మాత్రాన నాకు మరాఠీపై ఉన్న ప్రేమను ఎవరైనా ప్రశ్నిస్తారా ? మహారాష్ట్రలో ఉండే గుజరాతీలైనా, ఎవరైనా సరే మరాఠీ తెలిసిన వారి ఉండాలి. అయితే మరాఠీ భాషలో మాట్లాడనంత మాత్రాన వారిని కొట్టాల్సిన అవసరం లేదు. ఎవరైనా అనవసర డ్రాపాలు చేస్తే మాత్రం మీరు గుండెలు కొట్టండి. రాణి మీడియాల తీయకండి. బాధిత వ్యక్తి అందరికీ చెప్పుకోనివ్వండి" అని ఎంఎన్ఎస్ఆర్ అధినేత రాజ్ థాక్లే కీలక వ్యాఖ్యలు చేశారు. కాగా, ఈ సభ ప్రారంభం కావడానికి ముందు ఛత్రపతి శివాజీ మహారాజ్ విగ్రహానికి ఉద్ధవ్, రాజ్ సోదరులు పూలమాల వేశారు. ఈసందర్భంగా ఇద్దరు సోదరులు ఆప్యాయంగా కొగిలించుకున్నారు.

బాబు ఘారిటీ మోసం గ్యారెంటీ అంటూ హెబారెత్తిన కోట మండలం



ప్రజాభూమి, కామవరపుకోట చింతలపూడి వైయస్సార్ సిపి పార్టీ నియోజకవర్గ స్థాయి విప్లవ సమావేశం నియోజకవర్గ కన్వీనర్ కంభం విజయరాజు అధ్యక్షతన కామవరపు కోటలో శనివారం జరిగింది. ఈ సందర్భంగా జిల్లా వైసీపీ అధ్యక్షులు దూలం. నాగేశ్వరావు మాట్లాడుతూ ఎన్నికల్లో ఇచ్చిన హామీలను నెరవేర్చుకుండా కూటమి ప్రభుత్వం ప్రజలను మోసం చేసిందని అన్నారు. “బాబు ఘారిటీ మోసం గ్యారెంటీ” అంటూ నాయకులు కూటమి ప్రభుత్వాన్ని విమర్శించారు. కార్యక్రమంలో ఏలూరు పార్లమెంట్ ఇంచార్జ్ కారుమూరి సునీల్ కుమార్, ఏలూరు వైసీపీ నియోజకవర్గ కన్వీనర్ జయప్రకాష్, పోలవరం నియోజకవర్గ ఇన్చార్జ్ తెల్లం బాలరాజు, వైసీపీ రాష్ట్ర కార్యదర్శి జెట్టి గురునాధరావు, లీడ్ క్యాప్ మాజీ డైరెక్టర్ సాంగ.సండ్సీ,వైసీపీ జిల్లా మహిళా అధ్యక్షురాలు కేసరి. సరిత రెడ్డి, వైసీపీ మహిళ జిల్లా ఉపాధ్యక్షురాలు జగవరపు. జానకి రెడ్డి, జంగారెడ్డిగూడెం మున్సిపల్ చైర్ పర్సన్ బత్తిన. నాగలక్ష్మి, లింగపాలెం వైసీపీ మండల అధ్యక్షులు అన్నవనేని. శాంతారావు, చింతలపూడి వైసీపీ పట్టణ అధ్యక్షులు కొప్పుల. నాగేశ్వరరావు, కామవరపుకోట మండల వైసీపీ అధ్యక్షులు రాయకుల. సత్యనారాయణ, జంగారెడ్డిగూడెం వైసీపీ మండల పార్టీ అధ్యక్షుడు ఓరుగంటి. నాగేంద్ర, జంగారెడ్డిగూడెం పట్టణ వైసీపీ అధ్యక్షుడు కర్నూరం. గురవయ్య తదితరులు పాల్గొన్నారు.

మధ్యాహ్న భోజన పథక కార్మికుల సమ్మెను జయప్రదం చేయాలి



ప్రజాభూమి, ఊలుగుమిల్లి మధ్యాహ్న భోజనం పథకం కార్మికుల సమస్యల పరిష్కారం కోసం జూలై 9 తేదీ జరగబోయే అఖిల భారత సమ్మెలో మధ్యాహ్న భోజన కార్మికులు పాల్గొనాలని ఆంధ్రప్రదేశ్ మధ్యాహ్న భోజన పథకం కార్మికుల యూనియన్ సీబిడియు రాష్ట్ర కమిటీ పిలుపు నిస్తున్నది.ఈ సమ్మెలో రాష్ట్రంలో ఉన్నటువంటి మధ్యాహ్న భోజన కార్మికులందరూ పాల్గొంటారు.డిమాండ్ ఒకటి 45వ కార్మిక సదస్సు నిర్ణయం ప్రకారం మధ్యాహ్న భోజనం కార్మికులను కార్మికులుగా గుర్తించి కనీస వేతనం 26000 ఇవ్వాలి, రెండు వా డిమాండ్ మెనోచార్జ్లను ఒక్కొక్క విద్యార్థికి కనీసం 20 రూపాయలు ఇవ్వాలి. మూడవ డిమాండ్ గ్యాస్ ప్రభుత్వమే సరఫరా చేయాలి. నాలుగవ డిమాండ్ వంట చేసేటప్పుడు అగ్ని ప్రమాదం గురిన వారికి నష్టపరిహారం 20 లక్షలు ఇవ్వాలి. ఐదవ డిమాండ్ 12 నెలలకు వేతనాలు ఇవ్వాలి. ఆరవ డిమాండ్ మధ్యాహ్న భోజన పథకం లో కార్కొరేట్ స్వచ్ఛంద సంస్థలు మరియు కేంద్రప్రభుత్వ వంటశాలపై నిషేధించాలి. ప్రైవేటీకరణ ఆపాలి అని మధ్యాహ్న భోజనం పథకం కార్మికుల జిల్లా కార్యదర్శి మొడియం నాగమణి అన్నారు. అనంతరం ఎంఈఓ కి వినత పత్రం అందజేశారు. ఈ కార్యక్రమంలో సీబిడియు మండల కార్యదర్శి చిట్టి బొమ్మ కొండలరావు, మధ్యాహ్న భోజనం పథకం మండల కార్యదర్శి రాయల అనసూర్య అధ్యక్షురాలు కాగితాల మురళి,కార్మికులు వెంకటేశ్వరి, చాపల సువార్త,గంధం కుమారి పాల్గొన్నారు.

రుద్రం కోటలో ముమ్మరంగా పారిశుధ్య పనులు



ప్రజాభూమి, వేలేరుపాడు

మండలంలోని రుద్రం కోట గ్రామపంచాయతీ పరిధిలో ముమ్మరంగా పారిశుధ్య పనులు చేపట్టారు. వర్షాకాలం ఆరంభం కావటం, వరదలను దృష్టిలో పెట్టుకొని ముందుగానే పారిశుధ్య పనులు చేపట్టడం జరిగిందని పంచాయతీ సీబ్బంది తెలిపారు. గ్రామంలోని అన్ని బజార్లలో బ్లీచింగ్ పిచికారి చేయటం డ్రైనేజీలు మరమ్మతులు క్షోరనైజేషన్ వంటి కార్యక్రమాలను నిరవధికంగా కొనసాగిస్తున్నట్లు పంచాయతీ ఉపసర్పంచ్ గుడ్డేటి పావని ఒక ప్రకటనలో తెలిపారు. ఈ కార్యక్రమంలో పంచాయతీ కార్యదర్శి కె వెంకటేశ్వరరావు, సచివాలయ సీబ్బంది హెమామ్ కార్, దుర్గయ్య, పారిశుధ్య కార్మికులు ఉన్నారు.

లబ్ధిదారులకు సీయం సహాయ నిధి(సీఎంర్స్) చెక్కులను పంపిణీ చేసిన పోలవరం ఎమ్మెల్యే చిరి బాలరాజు.



ప్రజాభూమి, ఊలుగుమిల్లి

బడుగు బలహీన వర్గాలకు ఆర్థిక సహకారం గా సీయం సహాయ నిధి ఎంతగానో తోడ్పడుతుందని పోలవరం ఎమ్మెల్యే చిరి బాలరాజు అన్నారు. శనివారం బిర్లంకలపాడు క్యాంపు కార్యాలయం లో లబ్ధిదారులకు సీయం సహాయ నిధి చెక్కులను ఎమ్మెల్యే అందజేశారు.బడుగు బలహీన వర్గాల కు ఎన్నీవ ప్రభుత్వం ఆసన్న హస్తంగా నిలుస్తోందని,ప్రభుత్వం ఆర్థికంగా ఎంతో ఇబ్బందుల్లో ఉన్నప్పటికీ పేదప్రజల సహాయార్థం సీఎం చంద్రబాబు, డిప్యూటీ సీఎం పవన్కల్యాణ్ సహృదయంతో బాధితుల కోసం సహాయ నిధులు విడుదల చేయటం ఆనందదాయకమన్నారు. పేద ప్రజల ఆరోగ్య విషయం పట్ల శ్రద్ధ హామివే ఏకైక ప్రభుత్వం అది కూటమి ప్రభుత్వం మాత్రమే అని ఎమ్మెల్యే చిరి బాలరాజు అన్నారు.ఈ కార్యక్రమంలో ఊలుగుమిల్లి జనసేన మండల ప్రెసిడెంట్ పసుపులేటి రాము కూటమి నాయకులు పాల్గొన్నారు.

రహదారి విస్తరణ పేరుతో గోడలు కూల్చివేత

ప్రజాభూమి, కామవరపుకోట కామవరపుకోట వీరభద్ర స్వామి వారి ఆలయానికి వెళ్లే దారిలో రహదారి విస్తరణ పేరుతో గోడలు కూల్చివేశారు. శు క్రవారం స్థల వివాదం నేపథ్యంలో జరిగిన గోడప కారణంగా సందర్భాే నడేమియా అన్న చందాన రోడ్డుకు ఇరువక్కలు ఉన్న గోడలను కొలతల ప్రకారం కాకుండా ఇస్తానుసారంగా ఆలయ ఈవో శ్రీనివాసు, ఆలయ ధర్మకర్త కొండూరు శ్రీధర్ దగ్గర ఉండి కూల్చి వేయించారు. ఏదైనా రహదారి విస్తరణ పనులు చేపట్టినప్పుడు రోడ్డుకు ఇరువక్కల సమానంగా తీయించడం జరుగుతుంది. అలా కాకుండా ఆలయ సమీపంలో ఉన్న ఏడు కుటుంబాల వారికి చెందిన గోడలను కూల్చి వేయించారు. ఇదే రోడ్డులో ఉన్న ఆలయ పూజారికి చెందిన గోడను కనీసం పదగొట్టకపోవడం పలు అనుమానాలకు తావిస్తోంది. ఈ దారిలో అన్నింటికంటే రోడ్డుకు అడ్డుగా ఉన్న పూజారికి చెందిన గోడను పదగొట్టకపోవడం పట్ల బాధితులు అభ్యంతరం తెలుపుతున్నారు. ఏదైనా రూలు అన్ని వర్గాల వారికి ఒకటే ఉంటుంది కానీ ఒకరికి ఒకలా మరొకరికి మరోలా ఉండదని స్థానికులు పేర్కొంటున్నారు. గోడలు కూల్చివేసే సమయంలో ఎటువంటి ముందస్తు నోటీసులు అందజేయలేదని గోడకు ఉన్న గేట్లు సైతం విరిగిపోయాయని బాధితులు వాపోతున్నారు.



సొంత ఇంటి కల సాకారం చేసే లక్ష్యంతో ముందుకు వెళ్తాం : ఏలూరు ఎమ్మెల్యే బడేటి చంటి

ప్రజా భూమి ఏలూరు ప్రతినిధి ఏలూరు అసెంబ్లీ నియోజకవర్గంలో అర్బులందరికీ సొంతింటి కలసాకారం చేసే లక్ష్యంతో ప్రణాళికాబద్ధంగా ముందుకెళ్తున్నామని ఎమ్మెల్యే బడేటి చంటి స్పష్టం చేశారు. సంత్సృతికర పాలనే ధ్యేయంగా పేదలను అన్నివిధాలా ఆదుకునేందుకు పి-4 కార్యక్రమాన్ని కూడా ప్రతిష్ఠాత్మకంగా చేపట్టినట్లు చెప్పారు. తెలుగుదేశం పార్టీ అత్యంత ప్రతిష్ఠాత్మకంగా చేపట్టిన సుపరిపాలనలో తొలి అడుగు కార్యక్రమం ఏలూరు అసెంబ్లీ నియోజకవర్గంలో లక్ష్యసాధన దిశగా కొనసాగుతోంది.



వివరంబీ, పథకాలు సక్రమంగా అందుతున్నదీ, లేనిదీ ఆరాతీశారు. ఇదేక్రమంలో స్థానిక సమస్యలను కూడా అడిగి తెలుసుకుని, వాటిని కూడా పరిష్కరిస్తానని ఆయన హామీ ఇచ్చారు. ఈ సందర్భంగా ఎమ్మెల్యే బడేటి చంటి మాట్లాడుతూ ఏలూరు అసెంబ్లీ నియోజకవర్గంలో ఇళ్ళులేని నిరుపేదలకు కేటాయించిన 3వేల ఇళ్ళు


నిర్మాణాలను పూర్తిచేశామన్నారు. అక్టోబర్ నాటికి 9వేల ఇళ్ళను నిర్మించే లక్ష్యంతో పనిచేస్తున్నామని పేర్కొన్నారు. అలాగే పేదరిక రేఖకు దిగువన ఉన్న పేదలకు ఆర్థిక భరోసా కల్పించే లక్ష్యంతో చేపట్టిన బృహత్తర పి-4 కార్యక్రమాన్ని కూడా విజయవంతంగా నిర్వహించనున్నామన్న ఎమ్మెల్యే చంటి, కూటమి ప్రభుత్వ పాలనలో రాష్ట్రం మరింత అభివృద్ధి చెందుతోందని చెప్పారు. కార్యక్రమంలో ఈడా చైర్మన్ పెద్దిటోయిన శివప్రసాద్, కో - ఆఫ్ఫీస్ సభ్యులు ఎస్సెమ్మార్ పెదబాబు, కూటమి నాయకులు, కార్యకర్తలు తదితరులు పాల్గొన్నారు...

ప్రజాధనాన్ని దోచిన ప్రతి ఒక్కరూ నుంచి ఆఖరి రూపాయి సహా రికవరీ చేస్తాం

దెందులూరు ఎమ్మెల్యే చింతమనేని ప్రభాకర్

ప్రజాభూమి ఏలూరు ప్రతినిధి

”కోట్లాది రూపాయల ప్రజాధనాన్ని దోచిన ప్రతి ఒక్కరు నుంచి ఆఖరి రూపాయి సహా రికవరీ చేస్తాం - దెందులూరు నియోజకవర్గ మొత్తం మీద ఎక్కడైనా వీళ్ళు వైసీపీ నాయకులు, కార్యకర్తలు అని లేదా, వీళ్ల మనుషులు వైసీపీ జెండా మోసారం అనే విషయంతో అయినా ఏ ఒక్క తల్లి కైనా వాళ్ళ బిడ్డ కైనా తల్లికి వందనం ఇవ్వకుండా మేము ఆపామని నిరూపించగలరా? విషక్త తేని పాలనే మా విధానం. మీకు అసలు నీతి, నిజాయితీ గురించి మాట్లాడే కనీస అర్హత ఇంకా ఉందా?? “: వైసీపీ నాయకులను ఉద్దేశించి దెందులూరు ఎమ్మెల్యే వ్యాఖ్యనించారు.”ఏదాది సుపరిపాలనలో కూటమి ప్రభుత్వం అధ్యర్థంలో దెందులూరు నియోజకవర్గ సమగ్ర అభివృద్ధి దిశగా కృషి చేస్తున్నాం - దోచుకోవడమే లక్ష్యంగా గత వైసీపీ నాయకులు పాలన చేసి దెందులూరు నియోజకవర్గాన్ని సర్వ నాశనం చేశారు - మైగా కనీసం ఆత్మసాక్షి అనేది కూడా లేకుండా ఆరోపణలు చేస్తున్నారు. దెందులూరు నియోజకవర్గంలో కాలనీల నిర్మాణాల పేరుతో దోచింది ఎన్ని కోట్ల రూపాయలలో లెక్కలు తేల్చటానికి బహిరంగ చర్యకు సిద్ధమా?.. ఇళ్ళల్లో మీటింగ్ లు పెట్టుకుని రెచ్చి పోవడం కాదు. సిద్ధం అంటే బహిరంగం గానే చర్చిద్దాం - అభివృద్ధి పేరుతో



కోట్ల రూపాయలు దోపిడి చేసిన ప్రతి ఒక్కరి నుంచి ప్రజా ధనాన్ని తిరిగి రికవరీ చేసి కట్టిస్తాం. మీలాగా ప్రజలను వేధించే కక్ష సాధింపు పరిపాలన కూటమి ప్రభుత్వం చేయదు. దెందులూరు నియోజకవర్గం మొత్తంమీద వైసీపీ కార్యకర్తలు గాని, నాయకుల పిల్లలకు గానీ లేదా వైసీపీ జెండా మోసారనే విషయకే ఏ ఒక్క తల్లి కైనా, బిడ్డకైనా తల్లికి వందనం ఇవ్వలేదని నిరూపించగలరా? అని ప్రశ్నిస్తున్నాను “ దెందులూరు ఎమ్మెల్యే చింతమనేని ప్రభాకర్ వెల్లడించారు. పెదవేగి లోని మండల ప్రజా పరిషత్ కార్యాలయంలో జరిగిన మండల పరిషత్ సర్వసభ్య సమావేశంలో దెందులూరు ఎమ్మెల్యే చింతమనేని ప్రభాకర్ ముఖ్య అతిథిగా పాల్గొ న్నారు. ఈ సందర్భంగా పెదవేగి మండలంలో జరుగుతున్న పలు అభివృద్ధి, సంక్షేమ పనులను, అదేవిధంగా వివిధ శాఖల పనితీరును ఎమ్మెల్యే స్వయంగా సమీక్షించారు.

మార్గమిక విద్యుత్తు సమీక్ష - ఉత్తమ ఫలితాల దిశగా సమిష్టి కృషి అవసరం-జెడ్పి చైర్ పర్సన్ ఘంటా పద్మశ్రీ

ప్రజాభూమి ఏలూరు ప్రతినిధి

ఏలూరు జిల్లా పరిషత్ కార్యాలయంలో ఉమ్మడి పట్టిమ గోదావరి జిల్లా పరిషత్ చైర్పర్సన్ ఘంటా పద్మశ్రీ ప్రసాద్ అధ్యక్షతన మార్గమిక విద్య సెకండరీ ఎడ్యుకేషన్ పై జిల్లా స్థాయి సమీక్ష సమావేశం నిర్వహించారు . ఈ సమావేశంలో జిల్లా విద్యాశాఖ అధికారులు, ఉప విద్యా శాఖాధికారులు పాల్గొన్నారు.సమీక్షలో ప్రధానంగా స్కూల్ రీఓపెనింగ్, విద్యార్థులకు అవసరమైన సరఫరాలు, నాణ్యమైన మధ్యాహ్న భోజన నిర్వహణ, ఉపాధ్యాయుల కొరత, మౌలిక వసతుల మెరుగుదల, అలాగే జిల్లా పరిషత్ నిధులతో రూపొందించిన విజయకేతనం పుస్తకాల ప్రాముఖ్యత వంటి అంశాలపై చర్చించారు ఈ విద్యా సంవత్సరం జూన్ 12వ తేదీ నుండి పాఠశాలలు తిరిగి ప్రారంభమయ్యాయి. పాఠశాల ప్రారంభానికి ముందు “బడి బాట” కార్యక్రమం ద్వారా విద్యార్థుల హాజరును పెంచే లక్ష్యంతో గ్రామీణ ప్రాంతాల్లో తల్లిదండ్రులకు అవగాహన కల్పించాలని జిల్లా పరిషత్ చైర్పర్సన్. ప్రారంభ వారంలో హాజరు పరిస్థితిపై చర్చించారు .విద్యార్థులకు పాఠ్యపుస్తకాలు, యూనిఫామ్స్, షూలు, బ్యాగులు, స్టేషనరీల వంటి విద్యా కిట్స్ పంపిణీ ప్రగతిపై సమీక్షచేసారు . కొన్ని మండలాల్లో సరఫరాలో అలస్యం ఉన్నట్లు గుర్తించి, వాటిని వెంటనే పూర్తిచేయాలని సంబంధిత అధికారులను ఆదేశించారు. ప్రభుత్వ పాఠశాలల్లో మధ్యాహ్న భోజనం వేడి, నాణ్యమైన, పరిశుభ్రమైన విధంగా అందించాలనే దృష్టితో చర్యలు తీసుకోవాలని సూచించారు. ప్రత్యేకించి రూరల్ ప్రాంతాల్లో మెను పాండిపు, శుభ్రత, తాగునీరు, వంటగదుల పరిస్థితులపై పర్యవేక్షణ పెంచాలని పేర్కొన్నారు. ఉపాధ్యాయుల కొరత పై పాఠశాలల్లో ఖాళీగా



ఉన్న ఉపాధ్యాయుల పోస్టుల వివరాలను సమీక్షించి, తాత్కాలిక భర్తీకి చర్యలు చేపట్టాలని అధికారులను ఆదేశించారు. ముఖ్యంగా సైన్స్, మ్యాథ్స్ వంటి కీలక సబ్జెక్టుల కోసం ఉపాధ్యాయుల భర్తీ అ ల్య వ న్ం వ ం ని పేర్కొన్నారు.పాఠశాలల్లో విద్యుత్,

తాగునీరు, , శ్రీదా సామగ్రి వంటి మౌలిక వసతుల మెరుగుదలపై ప్రత్యేక దృష్టి పెట్టాలని సూచించారు. విజయకేతనం పుస్తకాల ప్రభావం జిల్లా పరిషత్ నిధులతో ఉమ్మడి విద్యాశాఖ రూపొందించిన “విజయకేతనం” పుస్తకం గత విద్యా సంవత్సరంలో పదవ తరగతి విద్యార్థుల ఉత్తీర్ణత శాతాన్ని గణనీయంగా పెంచినది. ఈ పుస్తకాన్ని ముందుగా విద్యార్థులకు అందించగలిగితే, ఉమ్మడి జిల్లా వ్యాప్తంగా మెరుగైన ఫలితాల సాధనకు దోహదం చేస్తుందని అభిప్రాయపడ్డారు. అందుకోసం అవసరమైన నిధుల మంజూరు కోసం చర్యలు తీసుకుంటామని చెప్పారు. “ప్రభుత్వ పాఠశాలల్లో చదువుతున్న ప్రతి ఒక్క విద్యార్థికి నాణ్యమైన విద్య, సరైన వసతులు, సరైన ఆహారం మరియు అవసరమైన ఉపాధ్యాయులు అందుబాటులో ఉండేలా జిల్లా పరిషత్ నిరంతరం కృషి చేస్తోంది. ఉత్తమ ఫలితాల సాధనకు ప్రతి ఉపాధ్యాయుడు, విద్యా అధికారుల పాత్ర ఎంతో కీలకం” అని ఘంటా పద్మశ్రీ ప్రసాద్ అన్నారు.ఈ కార్యక్రమం లో జడ్పీ సీఈఓ ఎం శ్రీహరి ,జడ్పీ డిప్యూటీ సి ఈ ఓ కె భీమేశ్వర్ , డి ఇ ఓ వెంకటలక్ష్మమ్మ ,నారాయణ ,ఉపవిద్యాకళాధికారులు బోర్డ్ కార్యదర్శి సర్వేశ్వరరావు తదితరులు పాల్గొన్నారు.



కార్యదర్శి కొత్తూరు రవి, నాయకులు మద్దిపోటి నాగలింగేశ్వరరావు, మెదంకి సత్యనారాయణ, కుటుంబరావు, మానుకొండ యోహాను, యేను లక్ష్మణరావు, గెడ్డం వసంతరావు కృష్ణ, జాలపర్తి రాంబాబు, పాకలపాటి ధర్మారావు, మద్దిపోటి గోపాలకృష్ణ, పాకలపాటి అంజిబాబు తదితరులు పాల్గొన్నారు.

ప్రకృతి వ్యవసాయం చేసే రైతులకు డ్రమ్ములు క్యాన్సు, పాత్రలు, స్టవ్ లు పంపిణీ చేసిన ఏ ఎస్ డి ఎస్

ప్రజాభూమి, వి.ఆర్.పురం.

మండలంలోని రేఖవల్లి ఏ ఎస్ డి ఎస్ స్వచ్ఛంద సంస్థ ఆధ్వర్యంలో ప్రకృతి వ్యవసాయం చేసే రైతులకు కషాయాల తయారు చేయటకు డ్రమ్ములు క్యాన్సు, పాత్రలు, మరియు స్టవ్ లను శనివారం పంపిణీ చేశారు. చింతూరు మండలం చదలవాడ పంచాయతీ లోని వాలుమోరుగొంది, తులసిపాక, సీరనసపల్లి, చదలవాడ, లక్ష్మవరం, విఆర్ పురం మండలంలోని ములకనపల్లి పంచాయతీ నుండి కుందులూరు, గుల్లేటివాడ, గుంజవారి గూడెం, తెల్లవారి గూడెం, గొల్లగూడెం, కొత్తపేట గ్రామాల రైతులకు పకృతి వ్యవసాయం చేయటకు



మొత్తం పది గ్రామాల్లోని రైతులకు, 20 లీటర్ల క్యాన్స్ 40, 200 లీటర్ల డ్రమ్స్ 20, 100 లీటర్ల డ్రమ్స్10, 50 కేజీల పాత్రలు2, 20 కేజీల పాత్రాలు 6, స్టాపులు 2 పంపిణీ చేశారు. ఈ కార్యక్రమంలో ప్రాజెక్టు మేనేజర్ చల్లారి సాయి చైతన్య, క్లస్టర్ కోఆర్డినేటర్ మీనా, గొర్రె ముత్యాలారావు, రవి, గ్రామస్తులు తదితరులు పాల్గొన్నారు.

మీ హయాంలో అభివృద్ధి ఎక్కడ ఉంది, కూటమి ప్రభుత్వాన్ని విమర్శించడానికి ప్రజాభూమి, వి.ఆర్.పురం.

కూటమి ప్రభుత్వం అభివృద్ధి, సంక్షేమం, గురించి మాట్లాడే అర్హత మాజీ శాసనసభ్యురాలు ధనలక్ష్మి కి లేదని, మీ హయాంలో అభివృద్ధి ఎక్కడ ఉంది, కూటమి ప్రభుత్వాన్ని విమర్శించడానికి అని తెలుగు యువత రాష్ట్రనాయకులు బొ్రా నరేష్ కుమార్, జడ్పీ.టి.సి వాళ్ళ రంగార్జి,శీట్రంగా విమర్శలు చేశారు. శనివారం రేఖపల్లిలోని తెలుగు దేశంపార్టీ కార్యాలయంలో సీనియర్ నాయకులు బొ్రా నరసింహారావు అధ్యక్షతన అత్యవసర సమావేశం నిర్వహించారు. ఈసందర్భంగా వారుమాట్లాడుతూ ఐదేళ్లు అవినీతి తప్పఅభివృద్ధి ఎక్కడ చేశారో చెప్పాలని అన్నారు. కూటమి ప్రభుత్వం అధికారంలోకి వచ్చిన తర్వాత డిఎస్సీ ద్వారా16 వేల ఉద్యోగాలు



గత ప్రభుత్వంలో రహదారులన్నీ గోతులమయంతో ఉండేవి, ఇప్పుడు రోడ్లన్నీ నిర్మించిన అభివృద్ధి మీకు కనిపించటం లేదా అని వారు ప్రశ్నించారు.

వైస్సార్ కాంగ్రెస్ పార్టీ జిల్లా కార్యదర్శి గా పాగాకు శ్రీనివాస్

ప్రజాభూమి అమలాపురం

అంబేద్కర్ కోనసీమ జిల్లా వైస్సార్సీపీ కార్యదర్శిగా ఉప్పలగుప్తం మండలం ఎస్. యానాం గ్రామానికి చెందిన పాగాకు శ్రీనివాస్ ను పార్టీ అధిష్టానం నియమించింది.పార్టీ అవిర్భావంనుండి పార్టీ కి విధేయుడుగా పనిచేస్తు మాజీ మంత్రి పినిపే విశ్వరూప్ కు అత్యంత సన్నిహితుడుగా మెలుగుతూ వైసిపి జెండావదలకుండా పనిచేస్తున్నారు.తనకి పదవి లభించడం పట్ల హర్షం వ్యక్తం చేస్తూ పార్టీని మరింత అభివృద్ధి చేసేందుకు శక్తి వంచన లేకుండా కృషి చేస్తానని శ్రీనివాస్ అన్నారు. తనకి ఈ పదవి రావడం పట్ల మాజీ సీఎం,పార్టీ రాష్ట్ర అధ్యక్షులు వైయస్ జగన్మోహన్ రెడ్డికి జిల్లా పార్టీ అధ్యక్షులు చిర్ర జగ్గిరెడ్డికి స్థానిక మాజీ మంత్రి పినిపే విశ్వరూప్ కు, అమలాపురం నియోజకవర్గం కోఆర్డినేటర్ పినిపే శ్రీకాంత్ కు జిల్లాకు చెందిన ఎమ్మెల్యేలకు పార్టీ ముఖ్య నాయకులకు శ్రీను కృతజ్ఞతలు తెలిపారు.

కర్ణాటక ఓపెన్ చెస్ ఛాంపియన్ షిప్ విజేత అక్షయ సత్తి జాతీయ స్థాయికి ఎంపిక పట్ల హర్షం

ప్రజాభూమి అమలాపురం

కర్ణాటకలో అటామిక్ ఎనర్జీ సెంట్రల్ స్కూల్లో పదవ తరగతి చదువుతున్న సత్తి అక్షయ కర్ణాటక ఓపెన్ చెస్ ఛాంపియన్ షిప్ లో మొదటి స్థానం గెలిచింది.చదువుతో పాటు చెస్ శ్రీదలోనూ తన ప్రతిభను చాచిన అక్షయ చరిత్ర సృష్టించారు. కర్ణాటక ఓపెన్ చెస్ ఛాంపియన్ షిప్ ను గెలిచిన తొలి మహిళగా నిలిచిన ఆమె రాష్ట్ర శ్రీధా చరిత్రలో ఓ అదృతమైన పుటను లిఖించారు. ప్రస్తుతం అక్షయ తల్లి తండ్రులు వృత్తి రీత్యా కర్ణాటకలో స్థిరపడినప్పటికీ అంబేద్కర్ కోనసీమ జిల్లాలోని అమలాపురం మండలం సవరప్సాలెం గ్రామానికి చెందినవారు. వారి బంధువులు అంతా ఇక్కడే నివాసం వున్నారు. ఈ గౌరవప్రదమైన విజయాన్ని చూసి ఈ గ్రామస్థులు ఆనందోత్సాహంతో గర్వంగా అభినందనలు తెలుపారు. ఈ ఊరి అమ్మాయి దేశ స్థాయిలో వెలుగొందుడం వారి రక్త సంబంధికులంతా జాతీయ స్థాయికి అర్హత సాధించిన సత్తి అక్షయ కి మనస్ఫూర్తిగా అభినందనలు తెలియజేశారు, ఆమె జాతీయ స్థాయిలో ఆదే ప్రతీ మ్యూన్ లో విజయపథంలో ముందుకు సాగాలని అక్షయ తాతయ్య సత్తి ప్రసాద్, నానమ్మ వరలక్ష్మి, అమ్మమ్మ తాతయ్య చింతపల్లి సత్తిబాబు, లక్ష్మి, కుటుంబ సభ్యులు ఆనందోత్సాహాలు వ్యక్తంజేసారు .

బైపాస్ లో రోడ్డు ప్రమాదం:భార్యాభర్తలకు తీవ్ర గాయాలు.

ప్రజాభూమి అమలాపురం

అమలాపురం సమీపంలోని కామనగరువు గ్రామ పరిధి ఆమని ఆటోమైబైల్స్ వద్ద హైవే బైపాస్ రోడ్డు సెంటర్ లో శనివారం రోడ్డు ప్రమాదం జరిగింది. మోటార్ సైకిల్ పై వెళుతున్న భార్యాభర్తలను మిసి వ్యాన్ ఢీకొట్టింది. రోడ్డు దాటుతుండగా ఈ ప్రమాదం సంభవించింది. దాంతో వారికి తీవ్ర గాయాలయ్యాయి. గాయాల పాలైన వీరు ఉప్పలగుప్తం మండల, గొల్లపిల్లి వాసులుగా గుర్తించారు. గాయాల పాలైన వారు మురమళ్ళ దొరయ్య, మురమళ్ళ మాణిక్యంగా గుర్తించారు. హైవే బై పాస్ రోడ్ ఓ ఏర్పడినప్పటినుండి ఇదే సెంటర్ వద్ద వాహన ప్రమాదాలు తరుచు జరుగుతున్నా నంబంధిత అధికారులు స్పందించక పోవడం శోచనీయం.

పర్యావరణ సమతుల్యతను జీవవైవిధ్యాన్ని కాపాడేందుకు మొక్కలు నాటాలి

ఆర్ డి ఓ కె మాధవి

ప్రజాభూమి అమలాపురం

పర్యావరణ సమతుల్య తను జీవవైవిధ్యాన్ని కాపాడటానికి నిర్వహించే ముఖ్యమైన కార్యక్రమం వన మహోత్సవ కార్యక్ర మమని ప్రతి ఒక్కరూ మొక్కలు నాటి జీవరాశి మనుగడకు తోడ్పాటు అందించాలని అమలాపురం ఆర్డీవో కే మాధవి పిలుపునిచ్చారు. శనివారం స్థానిక ఆర్డీఓ కార్యాలయం వద్ద ఆది తృ విద్యార్థుల ద్వారా జూలై 1 నుండి 7 వరకు నిర్వహిస్తున్న వారోత్సవ వనమహోత్సవ ర్యాలీని ఆమె ప్రారంభించారు. ఈ సందర్భంగా ఆమె మాట్లాడుతూ వృక్షాలు ఆక్సిజన్ విడుదల చేస్తూ, కార్బన్ డయాక్సైడ్ ను తగ్గిస్తాయన్నారు.వాతావరణసమతుల్యతను కాపాడుతాయన్నారుభూసార పరిరక్షణ వృక్షాలు నేల కోతను తగ్గించి భూసారాన్ని పెంచుతాయన్నారు.చెట్లు వర్షాతాన్ని ఆకర్షించి, భూగర్భ జలాలను పెంచడానికి సహాయపడతాయన్నారుఅదవులు అనేక వన్య ప్రాణులకు ఆవాసంగా ఉంటాయన్నారు. సాధారణంగా వన మహోత్సవాన్ని ప్రతి సంవత్సరం జూలై మొదటి వారంలో నిర్వహిస్తారన్నారు. రుతుపవనాల ఆగమనాన్ని బట్టి మొక్కలు నాటడానికి అను కూలమైన సమయాన్ని ఎంచుకోవడం జరుగు తుందన్నారు .ఈ కార్యక్ర మాన్ని విజయవంతం చేయడానికి వివిధ ప్రభుత్వ శాఖలు సమన్వయం తో పనిచేయాలని సూచిం చారు. ఈ ర్యాలీ కార్య క్రమంలో ఆదిత్య పాఠశాల ప్రిన్సిపల్ రామప్రసాద్ రెవెన్యూ సిబ్బంది తదితరులు పాల్గొ న్నారు.

లేవోట్లలో అంతర్గత రహదారుల అభివృద్ధి కోసం సమగ్ర కార్యాచరణ ప్రణాళిక సిద్ధం చేయాలి.

తూర్పుగోదావరి జిల్లా కలెక్టర్ పి.ప్రశాంథి

ప్రజా భూమి ప్రతినిధి రాజమహేంద్రవరం

గృహ నిర్మాణం చేపడుతున్న లే అవుట్ లలో అంతర్గత రహదారుల అభివృద్ధి కోసం సమగ్ర కార్యాచరణ ప్రణాళిక సిద్ధం చేసుకోవాలని, అందుకు అనుగుణంగా ప్రభుత్వానికి ప్రతిపాదనలు పంపాలని జిల్లా కలెక్టర్ పి ప్రశాంథి స్పష్టం చేశారు. హౌసింగ్ డే ను పురస్కరించుకుని శనివారం జిల్లా కలెక్టర్ పి ప్రశాంథి, ఇతర అధికారులతో కలిసి మెలుగుబండ లే అవుట్, కానవరం, పల్లకడియం లలో పర్యటించారు. ఈ సందర్భంగా జిల్లా కలెక్టర్ పి. ప్రశాంథి మాట్లాడుతూ, ఇళ్ళ నిర్మాణాలను వేగవంతం చేసే క్రమంలో లే అవుట్ లలో మౌలిక సదుపాయాలు కల్పన కోసం ప్రత్యేక దృష్టి సారించాలని ఆదేశించారు. అందుకు సంబంధించి క్షేత్ర స్థాయి అధికారులకు సూచనలు చెయ్యడం జరిగింది. అంతర్గత రహదారుల అభివృద్ధి కోసం కావలసిన నిధులు రాష్ట్ర ప్రభుత్వానికి ప్రతిపాదనలు పంపాలన్నారు. అందుకు సంబంధించి హౌసింగ్ మేనేజింగ్ డైరెక్టర్ నిధులు విడుదల కోసం ఉత్తర ప్రత్యుత్తరాలు నిర్వహించాలని సూచించారు. ఈ సందర్భంగా కలెక్టర్ వెంట బి ఇన్సూర్డ్ హౌసింగ్ పిడి ఎస్ భాగ్యన్ రెడ్డి, అదనపు మునిసిపల్ కమిషనర్ ఆర్ వి రామలింగేశ్వర్, తహసీల్దార్ జిఎఎల్ఎస్ డేవి తదితరులు పాల్గొన్నారు.



మెగా పేరెంట్ టీచర్ సమావేశాలు విజయవంతంగా నిర్వహించాలి

కలెక్టర్ మహేష్ కుమార్

ప్రజాభూమి అమలాపురం

రాష్ట్ర ప్రభుత్వం అత్యంత త ప్రతిష్టాత్మకంగా ఈ నెల 10వ తేదీన మెగా పేరెంట్ టీచర్ సమావేశం 2.0 నిర్వహించాలని ఆదేశించినట్లు జిల్లా కలెక్టర్ మహేష్ కుమార్ శనివారం ఒక ప్రకటనలో తెలిపారు. అంబేద్కర్ కోనసీమ జిల్లాలో ఉన్న అన్ని పాఠశాలలు జూని యర్ కళాశాలలో ప్రైవేట్ అనైడెడ్ కళాశాలలు పాఠశాలలు ప్రభుత్వ అనుబంధ విద్యాసంస్థలు అన్నింటి లో ఈ మెగా పేరెంట్ టీచర్ సమావేశాలు తప్పనిసరిగా నిర్వహించాలని విద్యాశాఖ అధికారులను ఆదేశించారు. జిల్లాలో 2,150 పాఠశాలలు మరియు ఇతర విద్యా సంస్థలలో జూలై 10వ తేదీ గురువారం ఉదయం 9 గంటల నుండి మధ్యాహ్నం ఒంటిగంట వరకు 4 గంటలపాటు సమావేశం నిర్వహించాలని ఆదేశించారు. విద్యార్థుల ప్రగతి మీద 90 నిమిషాల పాటు ప్రతి విద్యార్థి యొక్క తల్లిదండ్రులు సంబంధిత క్లాస్ టీచర్లతో చర్చించాలన్నారు అలాగే సమావేశంలో అందరు ప్రజా ప్రతినిధులను దాతలను విద్యార్థులను తల్లి దండ్రులను భాగస్వామ్యం చేయాలన్నారు ప్రతి ఒక్క పాఠశాలకు విద్యాశాఖ నుండి కాకుండా వేరే శాఖల నుండి ఒకరిని పరిశీలకులుగా నియమించాలన్నారు పాఠశాల మేనేజ్మెంట్ కమిటీ సభ్యులందరినీ హెచ్ఎం వారి యొక్క లీఫ్ యూత్ లో సమోద చేయాలని విద్యార్థులు తమ తల్లి పేరు మీద ఒక మొక్కను నాటే

ఇసుక అధికంగా లోడ్ చేస్తున్న వాలపై కఠిన చర్యలు తీసుకోండి: జిల్లా కలెక్టర్ పి. ప్రశాంథి

ప్రజా భూమి ప్రతినిధి రాజమహేంద్రవరం

పరిమితికి మించి ఇసుకను అధికంగా లోడ్ చేస్తున్న వాహనదారులపై కఠిన చర్యలు చేపట్టాలని, వాహనాలను సీజ్ చేయాలని జిల్లా కలెక్టర్ పి. ప్రశాంథి అధికారులను ఆదేశించారు.శనివారం స్థానిక కలెక్టర్ క్యాంపు కార్యాలయంలో ఇసుక అంశం పై సమీక్ష నిర్వహించారు. ఈ సందర్భంగా కలెక్టర్ పి ప్రశాంథి మాట్లాడుతూ... తాళ్ళపూడి, ప్రక్తింకల, వేగేశ్వరపురం పూడికతీత చేసే రీస్ వద్ద వాహనాలలో ఇసుకను అధికంగా లోడ్ చేస్తున్నట్లు ఫిర్యాదులు అందాయన్నారు. ఈ ప్రాంతాలపై ప్రత్యేక దృష్టి సారించాలని, నిఘా వ్యవస్థ పెంచాలని అధికారులను ఆదేశించారు. నిబంధనలు పాటించని పూడికతీత రీస్ ల ఏజెన్సీస్ ల రైసెన్సును రద్దు చేయాల న్నారు. జిల్లా అంతటా బృందాలను పంపించాలని, జిల్లంఘనలకు పాల్పడుతున్న ఏజెన్సీ లపై చర్యలు తీసుకోవాలని చెప్పారు. వాహనాల లోడింగ్, రహదారిపై పడిన ఇసుక తొలగింపు ఏజెన్సీ లదే భాధ్యత , ఈ అంశాల పర్యవేక్షణ బాధ్యతను ఆయా మండల స్థాయి అధికారులకు అప్పగిస్తూ ఆదేశాలు

రాజీ మార్గం రాజ మార్గం.. లోక్ అదాలత్ ముఖ్య ఉద్దేశ్యం :డి జె.. గంధం సునీత

ప్రజా భూమి ప్రతినిధి రాజమహేంద్రవరం

ఉమ్మడి తూర్పుగోదావరి జిల్లా లకు సంబంధించి జాతీయ లోక్ అదాలత్ కార్యక్రమాన్ని శనివారం రాజమహేంద్రవరం జిల్లా కోర్టు ఆవరణలోని లోక్ అదాలత్ హాలు నందు శనివారం ఉదయం జిల్లా న్యాయ సేవాధికారి నంస్థ చైర్మన్ మరియు జిల్లా ప్రధాన న్యాయమూర్తి గంధం సునీత నిర్వహించారు. ఈ సందర్భంగా జిల్లా ప్రధాన న్యాయమూర్తి గంధం సునీత మాట్లాడుతూ గౌరవ సుప్రీంకోర్టు సల్మా వారి ఆదేశానుసారం దేశ వ్యాప్తంగా నిర్వహిస్తున్న జాతీయ జాతీయ లోక్ అదాలత్ లో భాగంగా ఈ సంవత్సరం రెండవ జాతీయ లోక్ అదాలత్ నిర్వహించడం జరుగుతుందని ఆమె అన్నారు. తూర్పుగోదావరి జిల్లాకు సంబంధించి మొత్తం 85 వేలు పైగా కేసులు పెండింగ్లో ఉన్నాయని వీటిలో 60,642 కేసులు రాజీ చేసుకోదగినవిగా వున్నాయి, వీటిలో మేము గుర్తించినవి 9,272 సివిల్ (క్రిమినల్ కేసులు, 2136 శ్రీ లిటిగేషన్ కేసులు మొత్తం కలిపి 11,415 రాజీ చేసుకోదగిన కేసులుగా ఈ ఔండ్ రిఫర్ చేయడం జరిగినదని ఆమె అన్నారు. కక్షిదారులు వెంటనే లాభం పొందాలనే ఉద్దేశంతో కేసులను రాజీమార్గంలో పరిష్కారం చేస్తున్నామని ఆమె అన్నారు. గతం సంవత్సరంలో

జూలై 7న మోడల్ కెరీర్ సెంటర్, వద్ద జాబ్ మేళా - జిల్లా ఉపాధి కల్పన అధికారి కె. హరిశ్చంద్ర ప్రసాద్

ప్రజా భూమి ప్రతినిధి రాజమహేంద్రవరం

జిల్లా ఉపాధి కార్యాలయం ఆధ్వర్యంలో తూర్పు గోదావరి జిల్లా లోని నిరుద్యోగులకు ఉద్యోగవకాశాలు కల్పించేందుకు రాజమండ్రి అర్బన్ నియోజకవర్గం లోని మోడల్ కెరీర్ సెంటర్ ప్రాంగణంలో జూలై 7వ తేదీ సోమవారం “ జాబ్ మేళా” నిర్వహించనున్నట్లు జిల్లా ఉపాధి అధికారి కె. హరీష్ చంద్ర ప్రసాద్ శనివారం ఒక ప్రకటనలో తెలిపారు.ఈ జాబ్ మేళాలో ప్రముఖ రవళి స్పిన్సర్స్ కంపనీ నందు గల పలు టెక్నికల్ ఉద్యోగాల కొరకు ఇంటర్వ్యూలు నిర్వహించడం జరుగుతుందని ఆయన తెలిపారు. వివిధ ఉద్యోగాలలో పని చేయడానికి బి. టెక్, పాలిటెక్నిక్ బఠీబ పూర్తి చేసిన 19 నుంచి 35 సంవత్సరాలలోపు వయస్సు గల వారు అర్హులని ఆయన వివరించారు. జూలై 7 వ తేదీ సోమవారం నిర్వహించే “జాబ్ మేళా” కు హాజరయిన అభ్యర్థులకు ఇంటర్వ్యూలు నిర్వహించడం ద్వారా సదరు ఉద్యోగాలకు

బాలసదనంలో మిషన్ వాత్సల్య పథకం అమలు సి డిఈ ఐ సి పథకం

జిల్లా వైద్య ఆరోగ్యశాఖ అధికారి

ప్రజా భూమి ప్రతినిధి రాజమహేంద్రవరం

తూర్పుగోదావరి జిల్లా, రాజమహేంద్రవరం వారి ఆదేశాలు ప్రకారం, బాలసదనం లో మిషన్ వాత్సల్య పథకంలో భాగంగా జిల్లా సత్తర్ చికిత్స కేంద్రం డిజిబిస్(డెక్ సెంటర్) సిబ్బంది, రాజమహేంద్రవరం వారు బాలసదనం లో ఉన్న పిల్లలకు ప్రత్యేక మెడికల్ క్యాంప్ నిర్వహించినట్లు జిల్లా ప్రోగ్రాం ఆఫీసర్ ఆర్ బి ఎస్ కే డాక్టర్ హరిచంద్ర తెలియ చేశారు.శనివారం బాలసదనంలో ఉన్న 19 మంది బాలబాలికలకు డిజిబిస్(%ణజు%జి సెంటర్) వారిచే స్ప్రీనింగ్ నిర్వహించి, 4 డి సెంస్యులు ఉన్నట్లు గుర్తించిన పిల్లలను తదుపరి చికిత్స కోసం వారిని డిజిబిస్ కేంద్రం,రాజమహేంద్రవరం నకు రిఫర్ చేశామని అన్నారు. రిఫర్ చేసిన పిల్లలను చికిత్స అనంతరం ఎప్పటికప్పుడు ఫాలో అప్ లో పెట్టుకుని వారికి తగినటువంటి

సి ఎన్ ఆర్ కింద దేవరపల్లి పి.హెచ్.సి. కొత్త భవనం నిర్మాణం ప్రభుత్వ నిబంధనల్ని అనుసరించి అనుమతులు జారీ కలెక్టర్ పి ప్రశాంథి

ప్రజా భూమి దేవరపల్లి

దేవరపల్లి మండలంలో ప్రాథమిక ఆరోగ్య కేంద్రం శిథిలావస్థ కి చేరుకోవడంతో గోపాలపురం శాసనసభ్యులు మద్దిపాటి వెంకటరాజు స్పందించి దేవరపల్లిలోని పరమేశు బయోటెక్ లిమిటెడ్ వారిని సామాజిక బాధ్యత కింద భవన నిర్మాణానికి అర్ధిక సహాయం చేయవలసినదిగా కోరడం జరిగింది. రాష్ట్ర ప్రభుత్వం అమలు చేస్తున్న సంక్షేమ అభివృద్ధి పనులు చేపట్టడం లో ఎంతో స్ఫూర్తి కలిగిస్తోందని ఈ నేపథ్యంలో సామాజిక బాధ్యత కింద తమ వంతుగా సహకారం అందించాలని పర



కార్యక్రమం గ్రీన్ పాస్కోర్డ్ పేరుతో చేపట్టాలన్నారు దీనిలో భాగంగా ప్రతి విద్యార్థి లీవ్ యాప్ నందు మూడు మొక్కలు ఇండెంట్ కోరాలని సూచించారు ఈ మేరకు జిల్లా వ్యాప్తంగా 1,30 ,000 మొక్కలు సిద్ధం చేయడం జరిగిందని వీటి

రవాణా ఖర్చులకు నిధులు మంజూరు చేయడం జరుగు తుందని మాదకద్రవ్యాల నివారణ, సైబర్ క్రిమ్ వంటి అంశా లపై మహిళా పోలీసుల తో ఓరియంటేషన్ కార్యక్రమం ఇవ్వడం జరుగుతుందన్నారు చురుకుగా ఉండే ఇద్దరు తల్లులను రంగోలి వంటి రిక్రియేషన్ క్రీడలు నిర్వ హించాలని సూచిం చారు తల్లిదండ్రులు విద్యార్థులకు ఉపాధ్యా యులకు మధ్యాహ్నా సహపంక్తి భోజనం ఏర్పాటు చేయాలన్నారు మొత్తం కార్యక్రమం ప్రక్రియలో మూడు ఫోటోలు 60 సెకండ్స్ నిడివి గల డాక్యు మెంటేషన్ చేసి లీవ్ యాప్ నందు అప్లోడ్ చేయాలన్నారు . ఈకార్యక్రమంలో కార్మిక శాఖ సహాయ కమిషనర్ టి నాగ లక్ష్మి పంచాయితీసూపరింటెండెంట్ ఇంజనీర్ పి రామ కృష్ణారెడ్డి రహదారుల భవనాలశాఖ డి ఈ రాజేంద్ర ప్రసాద్ జలవనరుల శాఖ డి ఇ వెంకటేశ్వరరావు సెక్షన్ సూపరింటెండెంట్ రమణ కుమారి పాల్గొన్నారు.

జూరీ చేయాలనే అధికారుల్ని కలెక్టర్ ఆదేశించారు. ఇసుక నింపిన వాహనాలను టార్పాలిన్ తో తప్పక కప్పి ఉంచాలని, వాహన సామర్థ్యానికి మించి లోడ్ చేయరాదని, రహదారిపై పడిన ఇసుకను అదే రోజు సాయంత్రం లోపు తొలగించాల్సిన బాధ్యత ఏజెన్సీ పై ఉందని చెప్పారు. ఇసుక తొలగింపుకు, ముందు తొలగించిన తర్వాత తీసిన ఫోటోలను ఏజెన్సీలు జిల్లా యంత్రాంగానికి సమర్పించాల్సి ఉంటుందన్నారు. ఈ నిబంధనలు పాటించని ఏజెన్సీల ఆధరజేషన్ ను ఎటువంటి ముందస్తు నోటీసు లేకుండా రద్దు చేస్తామని చెప్పారు. ప్రతి ఏజెన్సీ జాతీయ హరిత ట్రైబ్యూనల్ ఆదేశాలను పాటించాలన్నారు. జిల్లాలో జూన్ 1 నుంచి అక్టోబర్ 15 వరకు ఇసుక తవ్వకాలపై నిషేధం ఉందని చెప్పారు.ఈ సమావేశం లో జిల్లా మైనింగ్ అధికారి ఎం. ఫణి భూషణ్ రెడ్డి, జిల్లా రవాణా అధికారి ఆర్.సురేష్ కుమార్ లు పాల్గొన్నారు.

చేపట్టిన నాలుగు లోక్ అదాలత్ లలో 167 వందల కోట్ల రూపాయలు కక్షి దారులకు నష్టపరిహారంగా అందజేయడం జరిగిందని ఆమె అన్నారు. ఈ కార్యక్రమంలో జిల్లా న్యాయ సేవ అధికార సంస్థ కార్యదర్శి ఎన్. శ్రీ లక్ష్మి, రాజమహేంద్రవరం బార్ అసోసియేషన్ ప్రెసిడెంట్ శోభాద్రీ శాస్త్రి, ఒకటవ అదనపు సివిల్ జడ్జి బి. పద్మ, రెండవ అదనపు సీనియర్ సివిల్ జడ్జ కె ప్రకాష్ బాబు, మూడవ అదనపు జూనియర్ సివిల్ జడ్జి సి రమ్య, నాల్గవ అదనపు జూనియర్ సివిల్ జడ్జి టి . వీర రాఘవేంద్ర, ఐదవ అదనపు జూనియర్ సివిల్ జడ్జి జి శ్రీనివాస్ రెడ్డి, ఆరవ అదనపు జూనియర్ సివిల్ జడ్జి కె. మౌనిక రావు, ఏడవ అదనపు జూనియర్ సివిల్ జడ్జి పి. బాబు, తొమ్మిదవ అదనపు జిల్లా జడ్జి ఎం. మాధవి, పదవ అదనపు జిల్లా జడ్జి ఎస్. సునంద, ప్రిన్సిపల్ సీనియర్ సివిల్ జడ్జి ఎస్ కే జూనీ భాష తదితరులు పాల్గొన్నారు. శనివారం పరిష్కారం చేసిన కోర్టు వారు వివరాలు అందజేయడం జరుగుతుంది. తదుపరి వివరాలు తెలియ చేయడం జరుగుతుంది.

అయ్యి సదరు “ జాబ్ మేళా” కు రెజ్యూమెలతో పాటు ఆధార్, ఇతర సర్టిఫికెట్ల జిరాక్సు కాపీలతో, సిద్ధపడి ఈనెల 7వ తేదీ సోమవారం ఉదయం 10 గంటలలో మోడల్ కెరీర్ సెంటర్, రాజమహేంద్రవరం వద్దకు రావాలని జిల్లా ఉపాధి హరిష్ చంద్ర ప్రసాద్ తెలిపారు. మరెన్ని వివరాలకు “9533221189” నంబర్ ను (సంప్రదించాల్సిన సమయం 10 గంటల నుంచి 5 గంటల లోపు)సంప్రదించాలని సూచించారు.

అం దిం చ ం జరుగుతుందన్నారు. ఈ కార్యక్రమంలో పిల్లల వైద్యనిపుల డాక్టర్ ఇంద్రజ, దంత వైద్య నిపుణులు డాక్టర్ విశ్వనాథ్ ఇతర సిబ్బంది పాల్గొన్నారు. బాలసదనం సూపరిండెంట్ రోజా రాజి జరిగిన క్యాంపు పట్ల తన సంతోషాన్ని వ్యక్తపరిచారు. జిల్లా వైద్య ఆరోగ్యశాఖ అధికారి కె. వెంకటేశ్వర రావు ఆదేశాల మేరకు ప్రత్యేక క్యాంపులు నిర్వహిస్తున్నట్లు తెలిపారు.

మేకు బయోటెక్ లిమిటెడ్ ముందుకు రావడం జరిగిందని ఎమ్మెల్యే మద్దిపాటి వెంకటరాజు కలెక్టర్ పి ప్రశాంథి కి వివరించారు. అందుకు వారు ప్రాథమిక ఆరోగ్య కేంద్రం పక్కనే ఉన్న స్థలంలో కొత్త హాస్పిటల్ భవనం నిర్మాణానికి దేవరపల్లిలోని సి ఎస్ ఆర్ ఫండ్ (ఓనోషన్) 1 కోటి రూపాయల నిధులతో సూతన భవనం నిర్మాణానికి అంగికార వ్రలాన్ని ఇచ్చినట్లు శాసనసభ్యులు తెలియజేశారు.సామాజిక బాధ్యత కింద తరువరి చర్యలు , సూతన భవన నిర్మాణం కోసం పరిపాలన పరమైన ఉత్తరువు ఇవ్వకు జిల్లా కలెక్టర్ పి. ప్రశాంథి వారిని శనివారం కంపెనీ మేనిజింగ్ డైరెక్టర్ తో శాసన సభ్యులు స్థానిక జిల్లా కలెక్టర్ పి ప్రశాంథి నీ జిల్లా కలెక్టర్ క్యాంపు కార్యాలయం ఛాంబర్ నందు కలిసి ఆ మేరకు ప్రతిపాదిత వినతి పత్రం అందజేశారు.

విద్యాశాఖలో వింత నిర్ణయాలు మానుకోవాలి

మెగా పిటిఎంలో విల్ నెన్ అధికారి నియోమకం సరికాదు -ఎస్టీయు రాష్ట్ర అదనపు ప్రధానకార్యదర్శి పి.రమణారెడ్డి

ప్రజాభూమి పోరుమామిళ్ల :

విద్యాశాఖలో అమలు చేస్తున్న పలు వింత నిర్ణయాలు మానుకోవాలని ఎస్టీయు రాష్ట్ర అదనపుప్రధానకార్యదర్శి పి.రమణారెడ్డి హితవు పలికారు.శనివారం కలసపాడులో రమణారెడ్డి మాట్లాడుతూ ఉపాధ్యాయులతో బోధన తప్ప ఎటువంటి కార్యక్రమాలు చేయించబోమని చెప్పి,మెగా పిటిఎం మరియు శిక్షణల పేరుతో బోధనాకార్యక్రమాలకు ఆటంకం కలిగించడం ఎంతవరకు సబబో అలోచించాలన్నారు.మెగా పిటిఎం కార్యక్రమంలో విద్యాశాఖకు సంబంధంలేని ఒకరిని విల్ నెన్ అధికారిగా నియమించుకోమనడం విద్వేషంగా ఉందన్నారు. అంటే ఉపాధ్యాయులపై నమ్మకం లేక ఇలా సాక్షులుగా వేరే డిపార్ట్ మెంట్ వారిని నియమించడం సరియైన పద్ధతి కాదన్నారు.అదేవిధంగా కమిటీల పేరుతో,ఆహ్వానాల పేరుతో,డాక్యుమెంటేషన్ పేరుతో ఉపాధ్యాయులను బోధనకు దూరం చేయడం కాదా అని ప్రశ్నించారు. చివరకు పాఠశాలలలోని విద్యార్థులకు,ఉపాధ్యాయులకు ఇవ్వవలసిన ఐచ్చికశిక్షణల విషయంలో కూడా గందరగోళాన్ని సృష్టించడం ఏమిటో అర్థం కావడం లేదన్నారు.పిల్లలకు లేకుండా కేవలం టీచర్లు మాత్రమే ఐచ్చికశిక్షణలు వాడుకోమనడం విచిత్రంగా ఉందన్నారు. అంటే పిల్లలు పండుగలు చేసుకోకూడదా! అని అశ్రద్ధం వ్యక్తం చేశారు.అంతేకాక ప్రధానంగా డిఎలు, మధ్యంతరభృతి,పీఆర్సీల విషయంలో ఉద్దేశ్యపూర్వకంగానే తీవ్ర జాప్యం చేయడం నిరంకుశత్వానికి నిదర్శనమన్నారు. వెంటనే పన్నెండవ పీఆర్సీ ప్రకటించి,30శాతం మధ్యంతరభృతి ప్రకటించాలన్నారు.ఉద్ద్యోగ ఉపాధ్యాయుల విషయంలో ఇదే వైఖరిని కొనసాగిస్తే ఊహించని ఉద్యమాలు చేపట్టక తప్పదన్నారు

ఘనంగా సుంకుల పరమేశ్వరి దేవి 16వ వార్షికోత్సవ వేడుకలు భక్తులకు అన్నదానం

ప్రజాభూమి, పులివెందుల

పులివెందుల మండలం పరిధిలోని నల్లపురెడ్డి పల్లె గ్రామంలో సుంకులమ్మపేటలో వెలసిన శ్రీ శ్రీ శ్రీ సుంకుల పరమేశ్వరి దేవి 16వ వార్షికోత్సవ వేడుకలను పురస్కరించుకొని శనివారం అమ్మవారికి ప్రత్యేక పూజలు నిర్వహించారు. తెల్లవారుజాము న నుండి అమ్మవారికి కుంకుమార్చన, పుష్పార్చిషే కం, తదితర కార్యక్రమాలను నిర్వహించారు. గ్రామంలోని మహిళలు తెల్లవారుజామునే అమ్మ వారికి ప్రత్యేక పూజలు నిర్వహించి కాయ, కర్పూరాలు సమర్పించారు. అనంతరం గ్రామ ప్రజలు ఆధ్వర్యంలో భక్తులకు అన్నదానం నిర్వహించారు. ఈ సందర్భంగా గ్రామ ప్రజలు మాట్లాడుతూ అమ్మవారు నెలకొల్పి 16 సంవత్సరాలు కావడంతో ఈ వార్షికోత్సవ వేడుకలను ప్రతి ఏడాది మాధురి ఘనంగా నిర్వహించడం జరిగిందన్నారు. చుట్టుపక్కల గ్రామాల ప్రజలు అమ్మవారిని దర్శించుకుని తీర్థప్రసాదాలు అందుకోవడం జరిగిందన్నారు. మరి కొంతమంది అమ్మవారికి మొక్కులను తీర్చుకున్నారు. ఈ కార్యక్రమంలో గ్రామ ప్రజలు తదితరులు పాల్గొన్నారు.

ప్రజా సమస్యల పరిష్కారమే ప్రభుత్వ ధ్యేయం

ప్రజా దర్బార్ లో ఎమ్మెల్సీ భూమిరెడ్డి రామగోపాల్ రెడ్డి

ప్రజాభూమి, పులివెందుల

ఇచ్చిన హామీలను నెరవేరుస్తున్న ప్రభుత్వం కూటమి ప్రభుత్వం అని, ప్రజా సమస్యలపై ప్రత్యేక దృష్టి సాధించడమే కూటమి ప్రభుత్వం లక్ష్యమని ఎమ్మెల్సీ భూమిరెడ్డి రామగోపాల్ రెడ్డి అన్నారు. శనివారం పట్టణంలోని ఆయన నివాసంలోప్రజా దర్బార్ కార్యక్రమాన్ని నిర్వహించారు.ఈ సందర్భంగా పులివెందులనియోజకవర్గం ప్రజలు ఇతర ప్రాంతాల ప్రజలు ఆయననుకలిసి వినతిపత్రాలను అందజేశారు. మరి కొంతమంది సమస్యలను ఆయనకు నేరుగా వివరించారు. ఆయన వారి సమస్యలను సావాదానంగా విని వారి సమస్యల ను పరిష్కరింపజేసేందుకు కృషి చేస్తా అన్నారు. మరి కొంతమంది సమస్యలను అధికారులతో సర వాణిలో మాట్లాడి పరిష్కరింపజేశారు.ఈ సందర్భంగా ఆయన మాట్లాడుతూ కూటమి ప్రభుత్వం ఇచ్చిన హామీల నెరవేర్చుకుంటూ పస్తుందన్నారు. ఎన్నికలలో ఇచ్చిన హామీల మేరకు పెన్షన్ పెంచడం, ఉచిత గ్యాస్ అందించడం, రైతులకు 90% తో డ్రిప్పు పరికరాలు ఇవ్వడం జరిగిందన్నారు. తొందరలో ఉచిత బస్సు ప్రయాణం , నిరుద్యోగ భృతి, ఇచ్చిన హామీలన్నింటినీ నెరవేర్చడం జరుగుతుందన్నారు. గత ప్రభుత్వంలో పెండింగ్లో ఉన్న పనులను కూడా ప్రారంభించడం జరిగిందన్నారు.

నిత్యాన్నదాన పథకానికి విరాళం - ఆలయ సహాయ కమిషనర్ జె. వెంకటసుబ్బయ్య

ప్రజాభూమి, చక్రాయపేట

రాయలసీమ జిల్లాలోనే ప్రసిద్ధి చెందిన గండిక్షేత్రంలోని శ్రీ వీరాంజనేయ స్వామి దేవస్థానం నందు శాశ్వత నిత్యాన్నదాన పథకానికి భక్తులు విరాళాలు అందజేసినట్లు గండి ఆలయ సహాయ కమిషనర్ జె. వెంకటసుబ్బయ్య తెలిపారు. వేంపల్లి పట్టణానికి చెందిన గ్రామీణ బ్యాంకు విశ్రాంత ఉద్యోగి వేమ. వెంకటరమణ , నారాయణమ్మ దంపతులు 50,116 రూపాయలు విరాళము ఇచ్చినట్లు గండి ఆలయ సహాయ కమిషనర్ జె. వెంకటసుబ్బయ్య తెలిపారు. వీరికి ఆలయ ప్రధాన అర్చకులు కేసరి స్వామి ప్రత్యేక పూజలు చేయించి తీర్థ ప్రసాదాలు అందజేశారు. ఈ కార్యక్రమంలో దేవస్థాన మాజీ చైర్మన్ కల్లూరు వెంకటస్వామి , సూపరింటెండెంట్ సుభాష్ పాల్గొన్నారు.

అనాధల పట్ల శ్రద్ధ వహించాలి- సర్పంచ్ రాచినేని శ్రీనివాసులు

ప్రజాభూమి, వేంపల్లె

సమాజంలోని నిరాశ్రయులైన అనాధల పట్ల చూపాల్సిన అవసరం ఉందని వేంపల్లె గ్రామ పంచాయతీ సర్పంచ్ రాచినేని శ్రీనివాసులు అన్నారు. శనివారం వైఎస్ఆర్పీ కార్యక్తర కనిరెడ్డి ఇంద్రసీనా రెడ్డి జయంతి సందర్భంగా స్థానిక మధర్ థెరిస్సా ఛారిటబుల్ ట్రస్ట్ పూర్వకమంలో అనాధపుద్గలకు అల్పాహారం ఏర్పాటు చేశారు. పుల్లయ్యతోట నగ్గెడ్డ ఆధ్వర్యంలో ఏర్పాటు చేసిన ఈ కార్యక్రమంలో సర్పంచ్ చేతుల మీదుగా పంపిణీ చేశారు. ఈ సందర్భంగా సర్పంచ్ మాట్లాడుతూ తమ మధ్య కనిరెడ్డి ఇంద్రసీనారెడ్డి లేనప్పటికీ, తన జ్ఞాపకార్థాలు ఎల్లప్పుటికీ గుర్తుండిపోతాయన్నారు. ఈ కార్యక్రమంలో వైఎస్సార్సీపీ మాజీ రాష్ట్రనేత రాచినేని వేణుగోపాల్, జిల్లా నేత కనిరెడ్డి అదినారాయణ రెడ్డి, వాసుదేవ రెడ్డి, బ్రాహ్మ, భూషణ్, దివాకర్ రెడ్డి, యోగ, గౌతమ్, రామకృష్ణ రెడ్డి, శివ, శ్రీసు తదితరులు పాల్గొన్నారు.

ధ్వజారోహణంతో శ్రీ సామ్యనాథస్వామి వారి వార్షిక బ్రహ్మాత్సవాలు ప్రారంభం

ప్రజా భూమి ఒంటిమిట్ట:

అన్నమయ్య జిల్లా నందలూరుశ్రీ సామ్యనాథస్వామి వారి ఆలయంలో జూలై 5 నుండి 13వ తేదీ వరకు నిర్వహించనున్న వార్షిక బ్రహ్మాత్సవాలు శనివారం నాడు ధ్వజారోహణంతో ప్రారంభమయ్యాయి. ఇందులో భాగంగా ఉదయం ఆలయంలో పలు కైంకర్యాలు నిర్వహించనున్నారు. ఉదయం 10.30 - 11.00 గం.ల వరకు సింహలగ్నంలో ధ్వజారోహణ ఘట్టాన్ని సంప్రదాయబద్ధంగా నిర్వహించనున్నారు. అదేరోజు సాయంత్రం 05 గం.లకు ఊంజల్ సేవ, రాత్రి 07.00 గం.లకు యాజ్ఞివాహనం, చతుస్థానార్చనము జరుగనున్నాయి. బ్రహ్మాత్సవాల్లో ప్రతిరోజు ఉదయం 8 గంటలకు, రాత్రి 7 గంటలకు వాహనసేవలలో స్వామివారు విహరిస్తారు.ఆలయ చరిత్ర : శ్రీ సామ్యనాథ స్వామివారి ఆలయ నిర్మాణానికి 11వ శతాబ్దంలో చోళవంశరాజు కుళోత్తుంగ చోళుడు శ్రీకారం చుట్టినట్లు చరిత్ర చెబుతోంది. చోళ, పాండ్య, కాకతీయ, విజయనగర రాజులవే 17వ శతాబ్దం వరకు ఆలయం నిర్మాణం కొనసాగి, మట్టిరాజుల కాలంలో ఆలయం ప్రసిద్ధి చెందింది. 12వ శతాబ్దంలో కాకతీయ ప్రతాపరుద్రుడు రాజగోపురం కట్టించినట్లు శాసనాల ద్వారా తెలుస్తోంది. ప్రసిద్ధ వాగ్గేయకారుడు తాళ్ళపాక అన్నమచార్యుల జన్మస్థలమైన తాళ్ళపాక గ్రామం నందలూరుకు దగ్గరలో ఉన్నందున అన్నమచార్యుల వారు శ్రీవారిని దర్శించి స్వామివారిపై కీర్తనలు రచించినట్లు ప్రతీతి. ఈ ఆలయంలో ఎటువంటి దీపం లేకున్నా స్వామివారు ఉదయం నుండి సాయంకాలం వరకు దేదీప్యమానముగా వెలుగొందే విధముగా ఆలయమును నిర్మించడం ఒక అద్భుతం. సంవత్సరంలో ఏదో ఒకరోజు సూర్యకిరణాలు స్వామి వారి పాదాలపై ప్రసరించే విధముగా శిల్పాలు నిర్మించారు. ఆరు పల్లకి సేవ రాత్రి హసం వాహనంపై స్వామివారి దర్శనం 7

ఉదయం పల్లకి సేవ రాత్రి సింహ వాహనం 8 రాత్రి హనుమంత వాహనం 9 ఉదయం శేష వాహనం రాత్రి గరుడ వాహనం 10 సూర్యప్రభ వాహనం ఉదయం రాత్రికి చంద్ర ప్రభావా వాహనం 11 అష్టిత కళ్యాణోత్సవం రాత్రి గజవాహనం 12 ఉదయం రథోత్సవం రాత్రి 13 చక్రస్థానం రాత్రి ధ్వజారోహణం ఈ సందర్భంగా టీటిడి హిందూ ధర్మ ప్రచార పరిషత్ అన్నమచార్య ప్రాజెక్టు రాష్ట్ర సాహిత్య ప్రాజెక్టు ఆధ్వర్యంలో ప్రతిరోజు ఆధ్యాత్మిక భక్తి గీతం సాంసుదియ కార్యక్రమాలను చేపట్టనున్నారు. ఈ కార్యక్రమంలో ఆలయ సూపర్వైజర్ శ్రీ హనుమంతయ్య టెంపుల్ ఇన్స్పెక్టర్ డిలీప్ ఆలయ అర్చకులు పాల్గొన్నారు.

నాయకులను కార్యకర్తలను భయభ్రాంతులకు గురి చేయడమే కూటమి లక్ష్యం

బ్యానర్లు చించితే 307 కేసులు

కూటమి ప్రభుత్వంపై విరుచుకుపడ్డ వైఎస్ఆర్పీ జిల్లా ఉపాధ్యక్షులు డివి శశి కాంత్ రెడ్డి

ప్రజా భూమి తొందూరు:

కూటమి ప్రభుత్వంలో కూటమి నాయకులు వైకాపా నాయకులను కార్యకర్తలను బెదిరించే విధంగా, భయభ్రాంతులకు గురి చేస్తున్నారని, తోరణాలు తొలగిస్తే 307 కేసులు పెట్టడం ఏమిటని వైఎస్ఆర్పీ జిల్లా ఉపాధ్యక్షుడు డివి శశి కాంత్ రెడ్డి అన్నారు. శనివారం విలేజరులతో మాట్లాడుతూ ఇటీవల జరిగిన మహానాడు కార్యక్రమానికి సంబంధించి కూటమి నాయకులు పులివెందుల రింగ్ రోడ్ లో ఉన్న వైయస్సార్ బోమ్మలకు దండాలు తోరణాలు తలచిన వివాదంలో వైకాపా నాయకులపై అక్రమ కేసులు పెట్టడం జరిగిందన్నారు. ఈ కేసులో వైకాపా నాయకులపై పోలీసులు థర్డ్ డిగ్రీ ఉపయోగించడం జరిగిందన్నారు. ఈ విషయంలో పులివెందుల పోలీసులకు

హైకోర్టులో చుక్క ఎదురయింది చుక్కెరురైందన్నారు. కాలం ఎల్లకాలం ఒకేలా ఉండదన్నారు. పార్టీలు వస్తూ ఉంటాయి పోతూ ఉంటాయి. అధికారులు మాత్రం అందరికీ న్యాయం చేసే విధంగా వ్యవహరించాలన్నారు. ఎవరో కొంతమంది వ్యక్తులు చెప్తే 307 కేసు పెట్టడం దారుణం అన్నారు. ఇంకా రాష్ట్రంలో రెడ్ బుక్కు రాజ్యాంగం జరుగుతుందన్నారు. రాష్ట్ర ప్రజలు అన్ని గమనిస్తూనే ఉన్నారన్నారు. ప్రజలకు మంచి చేయాలి తప్ప ప్రభుత్వాలు కక్ష సాధించు చర్యలు చేయడం ఏంటని ఆయన ప్రశ్నించారు.

ప్రభుత్వ ఉద్యోగులకు బదిలీలు సర్వసాధారణం

- రాష్ట్ర గిరిజన కోఆపరేటివ్ కార్పొరేషన్ డైరెక్టర్ మేదర రవికుమార్

ప్రజాభూమి, వేంపల్లె

ప్రభుత్వ ఉద్యోగస్తులకు బదిలీలు సర్వసాధారణమని రాష్ట్ర గిరిజన కోఆపరేటివ్ కార్పొరేషన్ డైరెక్టర్ మేదర రవికుమార్, టిడిపి యువ నాయకులు సింగారెడ్డి శివకృష్ణ రెడ్డి (బుజ్జి) లు తెలిపారు. పట్టణంలోని చింతలమడుగుపల్లె లోని 8వ నచివాలయంలో బదిలీపై వెళ్తున్న ఉద్యోగులు పంచాయతీ కార్యదర్శి నంద్యాల కొండయ్య , డిజిటల్ అనిస్టెంట్ మల్లేష్ నాయక్, వెల్డర్ అనిస్టెంట్ వెంకట కిరణ్ , అగ్రికల్చర్ అనిస్టెంట్ బేబి, ఏఎన్ఎమ్ అంజనమ్మ , మహిళా పోలీస్ మాధవలత లను వారు శాలువాతో సత్కరించి అభినందించారు. ప్రభుత్వ ఉద్యోగులు బదిలీ పై ఎక్కడికి వెళ్లినా, ఏ

గ్రామానికి వెళ్లినా సేవలందిస్తూ వారి మన్ననలను పొందాలని వారు తెలిపారు. ఈ కార్యక్రమంలో ఏపియూ డబ్ల్యుజె మండల ఉపాధ్యక్షులు ఓ. రాజశేఖరరెడ్డి, హరికుమార్ రెడ్డి, సురేష్ , రామాంజనేయులు, సింగారెడ్డి చిన్న ఓబుళ రెడ్డి, గణేష్ పాల్గొన్నారు.

తెలుగుదేశం పార్టీలో కుటుంబ సాధికార సారధుల పేరిట కొత్త వ్యవస్థకు శ్రీకారం

తెలుగుదేశం పార్టీలో అందరికీ సమ న్యాయం ఉంటుందని ఒకరు పెద్ద ఒకరు చిన్న కాదు

రాజంపేట నియోజకవర్గం రెగ్యులర్ అబ్జర్వర్ చిట్టిబాబు

ప్రజా భూమి ఒంటిమిట్ట:

టిడిపి అధినేత నారా చంద్రబాబు నాయుడు ఆదేశాల మేరకు తెలుగుదేశం పార్టీలో కుటుంబ సాధికార సారధుల పేరిట కొత్త వ్యవస్థకు శ్రీకారం చుట్టించని రాజంపేట నియోజకవర్గం రెగ్యులర్ అబ్జర్వర్ చిట్టిబాబు అన్నారు. మండల కేంద్రమైన ఒంటిమిట్ట మయూర గార్డెన్స్ నందు శనివారం ఒంటిమిట్ట తెలుగు తమ్ముళ్తో సమావేశం నిర్వహించారు. వారు మాట్లాడుతూ తెలుగుదేశం పార్టీలో అందరికీ సమన్వయం ఉంటుందని, ఒకరు పెద్ద ఒకరు చిన్న కాదని అన్నారు. సమన్వయంగా వ్యవహరించి సమావేశాన్ని విజయవంతం చేశారు. పార్టీ అభివృద్ధికి కృషి చేసిన వారికే ప్రాధాన్యత ఉంటుందన్నారు. ప్రతి 25 కుటుంబాలకు ఈ సాధికార సారధులు ఇన్చార్జిలుగా వ్యవహరిస్తారన్నారు. ఇకపై పార్టీలో ఉన్న సెక్షన్ ఇన్చార్జి అందరినీ కుటుంబ సాధికార సారధులుగా పిలుస్తారని తెలిపారు. సాధికార సారధులుగా మహిళలకు సమ ప్రాధాన్యం ఇస్తామని అధినేత చంద్రబాబు నాయుడు వెల్లడించాలన్నారు. ఆర్థిక అసమానతలు తొలగించేలా ఈ సారధులు పని చేస్తారని అన్నారు. పార్టీలో ఉన్న సెక్షను ఇన్చార్జులు అందరినీ కుటుంబ సాధికార సారధులుగా పిలుస్తామని తెలిపారు. ప్రతి కుటుంబానికి న్యాయం చేసేందుకే ఈ విభాగం పని చేస్తుందని పేర్కొన్నారు. 25 వేల ఓట్లకు ఓ క్లస్టర్ గా తీసుకుంటామని, 5వేల ఓట్లకు

సుపరిపాలన తొలి అడుగు కార్యక్రమంలో బడ్జెట్ నియోజకవర్గం ఇన్చార్జి లలిత్ రెడ్డి ఇంటింటి ప్రచారం

ప్రజా భూమి పోరుమామిళ్ల

కూటమి ప్రభుత్వం సంవత్సరం పూర్తి చేసుకున్న సందర్భంగా రాష్ట్ర ముఖ్యమంత్రి నారా చంద్రబాబు నాయుడు ఆదేశాల మేరకు బడ్జెట్ బడ్జెట్ తెలుగుదేశం పార్టీ ఇన్చార్జి లలిత్ రెడ్డి శనివారం రంగసముద్రం పంచాయతీ కమ్యూవారిపల్లెలో సంవత్సరమలో అమలు చేసిన సంక్షేమపథకాలను ఇంటికి తిరిగి టిడిపి ప్రభుత్వం అమలు చేసిన సంక్షేమ పథకాల గురించి వారికి వివరించారు. అనంతరం ఆయన మాట్లాడుతూ అమ్మ ఒడి ప్రజల్లో సూపర్ సక్సెస్ అయిందని అన్నారు. తల్లికి వందనం, ఉచిత గ్యాస్ ఇవ్వడం జరిగిందన్నారు. ఈ నెలలో అన్నదాత సుఖీభవ అమలు చేస్తామని ఆగస్టు 15 నుండి మహిళలకు ఉచిత ప్రయాణం ప్రభుత్వం అమలు చేస్తామన్నారు. మొదటి సంవత్సరం లోనే సూపర్ సిక్స్ హామీలన్నీ అమలు చేయడం జరిగిందని అన్నారు. రాష్ట్రంలో చాలా చోట్ల గుంతలు పడిన రోడ్ల ను అన్నిటినీ కూటమి ప్రభుత్వం వస్తానే

రోశన్సు, బిజీ వేముల రాజశేఖర్ రెడ్డి, మాజీ మార్కెట్ యార్డ్ చైర్మన్ చెరుకూరి చెన్నారాయుడు, నడిపి వెంకటసుబ్బయ్య, ఎంపీటీసీ కల్వకురి రమణ, మండల అధ్యక్షుడు భైరవ ప్రసాద్, పోరుమామిళ్ల మేజర్ పంచాయతీ సర్పంచ్ యనమల సుధాకర్, కృష్ణారెడ్డి, మల్లికార్జున్ రెడ్డి, కల్వకురి రమేష్, బసినెడ్డి రవీంద్రారెడ్డి, సుబ్బారావు, టిడిపి నాయకులు నాయకులు తదితరులు పాల్గొన్నారు.

చిత్తా బాల్ రెడ్డిని పరామర్శించిన ఎమ్మెల్సీ డిసి గోవిందరెడ్డి

ప్రజాభూమి పోరుమామిళ్ల :

పోరుమామిళ్ల రంగసముద్రం పంచాయతీ సర్పంచ్ చిత్తారెడ్డి అన్నారైన చిత్తా బాల్ రెడ్డి ఇటీవల గుండెకు సంబంధించి స్టంట్ చేయించుకొని విశ్రాంతి తీసుకుంటు న్నారు ఈ విషయం తెలుసుకున్న ఎమ్మెల్సీ డిసి గోవిందరెడ్డి పోరుమామిళ్ల పట్టణంలోని వారి ఇంటికి వెళ్లి పరామర్శించి అనంతరం ఆయన ఆరోగ్య పరిస్థితులను అడిగి తెలుసుకున్నారు. ఈ కార్యక్రమంలో వైస్ ఎంపీటీ సీఎం భాష, జిల్లా అనుబంధ విభాగాల నాయకులు చాపాటి నారాయణరెడ్డి, సిద్ధమూర్తి రాజారెడ్డి, ఎంపీటీసీ ఇషాక్, వార్డు మెంబర్ తులసి సురేష్ ,యూత్ లీడర్ చిత్తా గిరి ప్రణీత్ రెడ్డి, జిల్లా విన్యార్థి విభాగం ఉపాధ్యక్షులు సాయి నారాయణ రెడ్డి పార్టీ నాయకులు పాల్గొన్నారు.



ఆర్టీసీ ఉద్యోగుల సమస్యల పరిష్కారం కోసం డిపో ఎదుట రెండవ రోజు ధర్నా

ప్రజాభూమి మార్కాపురం

ఏపీ పిటిడీ(ఆర్టీసీ) ఎంప్లొయిస్ యూనియన్ రాష్ట్ర కమిటీ పిలుపుమేరకు మార్కాపురం డిపో ఎదుట యూనియన్ జిల్లా ఉపాధ్యక్షులు జనార్ధన రావు అధ్యక్షతన “రెండవ రోజు ధర్నా కార్యక్రమం” జరిగినది. ఈ ధర్నాను ఉద్దేశించి జోనల్ సహాయ కార్యదర్శి వి ఎస్ శాస్త్రి మాట్లాడుతూ ఆర్టీసీ ఉద్యోగులందరికీ గత ఆరోగ్యగా పెండింగ్ లో ఉన్న ప్రమోషన్లు వెంటనే ఇవ్వాలి, ఆర్టీసీలో ఖాళీగా ఉన్న 10 వేల మంది నిబ్బంది నియమాకాలకు ప్రభుత్వం వెంటనే అనుమతులు ఇవ్వాలని, ఎలక్ట్రికల్ బస్సులనుఆర్టీసీ ఏ సొంతంగా కొనుగోలు చేయాలని, ఎలక్ట్రికల్ బస్సుల నిర్వహణ కొరకు డిపోవాలని ప్రైవేట్ ఆపరేటర్లకు లీజ్ కు ఇచ్చే విధానాన్ని విరమించుకోవాలని, ఎలక్ట్రికల్ బస్సులను ఆర్టీసీ నిబ్బందితోనే నడపాలని ఆర్టీసీ యాజమాన్యానికి మరియు ప్రభుత్వానికి తెలియజేసినారు. జిల్లా ఉపాధ్యక్షులు జనార్ధన రావు మాట్లాడుతూ ఎన్నికల ముందు ఇచ్చిన హామీ మేరకు ఐ ఆర్ వెంటనే ప్రకటించాలని, 12 వ కమిషన్ వెంటనే నియమించాలనిఆర్టీసీ ఉద్యోగుల ఉద్యోగ భద్రతకు సంబంధించిన సర్దుబాట్ నెంబర్ :01/2019 యధావిధిగా అమలు జరిగేలా స్పష్టమైన ఆదేశాలు వెంటనే ఇవ్వాలని, ఆర్టీసీ ఔట్స్టోర్నింగ్ ఉద్యోగులను ఆప్యోస్ లో చేర్చాలని కోరెనారు. పై డ్రైవర్లను వేధించడం మానుకోవాలని, చాలా కాలం నుండి ఒకే సీటులో డిస్టాన్ మెకానిక్ ను మరియు కె ఎం పి ఎల్మెకానిక్ ను కొనసాగించడం కరెక్టు కాదని వెంటనే డిపో మేనేజర్ చొరవ తీసుకొని వారిని వెంటనే మార్చాలని డిమాండ్ చేసినారు ఈ కార్యక్రమంలో , జిల్లా ప్రచార కార్యదర్శి శేఖర్ నాయుడు, డిపో కార్యదర్శి నాని, ఎడిసి నాగేశ్వరరావు, లాజాను, వై ఆర్ ప్రసాద్., సిపాన్ వెంకటేశ్వర్లు, కోటేశ్వరరావు, జాకీర్ హుస్సేన్, శంకరయ్య, గోవిందరెడ్డి, పిఎస్ నాయక్, డ్రైవర్ వలి, గ్యారేజీ అధ్యక్ష కార్యదర్శులు రాజేష్, మోహన్ రావు, కోశాధికారి ఆంజనేయులు, మాజీ గ్యారేజీ కార్యదర్శి ప్రాన్సిస్ ల తో పాటుగా అత్యధిక మంది పాల్గొన్నారు.

మానసిక వికలాంగుల కేంద్రంలో పుట్టినరోజు జరుపుకున్న వెన్న లిత్ కి రెడ్డి

ప్రజాభూమి మార్కాపురం

మార్కాపురం రూరల్ పోస్ట్ స్టేషన్లో హోంగార్డుగా పనిచేస్తున్న వెన్న రఘురాం రెడ్డి నాగమణి దంపతుల కుమారుడైన వెన్న లిత్ కి రెడ్డి రెండో బర్త్ డే సందర్భంగా ఈరోజు హుర్లి వెల్వేర్ సొసైటీ మానసిక వికలాంగుల మధ్య కేక్ కట్ చేసి వికలాంగులకు మధ్యాహ్నం భోజనాలు ఏర్పాటు చేశారు. వికలాంగుల మధ్య ఇలాంటి బర్త్ డే సెలవుకోవడం ఎంతో ఆనందాన్ని ఇచ్చింది అని తల్లిదండ్రులు ఆవేదన వ్యక్తం చేశారు. ఈ కార్యక్రమంలో కుటుంబ సభ్యులు పాల్గొన్నారు

అరుదైన గుర్తింపు పొందిన డాక్టర్ కప్పగంతులను అభినందించిన శ్రీ జగద్గురు ఆదిశంకరాచార్య

ప్రజాభూమి మార్కాపురం

మార్కాపురం.కవిగా, రచయితగా, వ్యాఖ్యాతగా, పరిశోధనల పర్యవేక్షణగా శ్రీ సాధన డిగ్రీ కళాశాల నందు ప్రిన్సిపల్ గా విధులు నిర్వహిస్తున్న డాక్టర్ కప్పగంతుల మధుసూదన శర్మ ఆసియా ఖండస్థాయి ప్రశంసనీయ వ్యక్తుల జాబితాలో ఆసియాన్ అడ్మిరబుల్ అవివర్న్ 2025 స్థానం సంపాదించుకున్న సందర్భంగా శనివారం మార్కాపురం బ్రాహ్మణ అర్చక పురోహిత సంఘం కమిటీ సభ్యులు శాలువా పూలమాలతో అభినందిస్తూ శ్రీ జగద్గురు ఆదిశంకరాచార్యుల చిత్రపటాన్ని అందించి శుభాకంక్షలు తెలిపారు. డాక్టర్ మధుసూదన శర్మ చేసిన కృషిని పరిశీలించిన రుత్విజాలు, వేద పండితులు వెనుకబడిన పల్లెను ప్రకాశం నుండి విద్య సామాజిక సాంస్కృతిక రంగాలలో పనిచేస్తూ ఖండాంతర గుర్తింపు సాధించడం గర్వకారణం అని ప్రశంసించారు. కొత్త ఢిల్లీకి చెందిన రిఫ్లెక్సులు ఇంటర్నేషనల్ అనే పరిశోధన సంస్థ రవి భూషణ్ సంపాదకత్వంలో 1980 నుండి సర్వే చేస్తూ ప్రతి మూడు సంవత్సరాలకు ఒకసారి చొప్పున ఆసియా ఖండ స్థాయిలో వివిధ రంగాల వ్యక్తుల కృషిని గుర్తిస్తూ బయోగ్రాఫికల్ పుస్తకాలు ప్రచురిస్తున్నది. ఇదే సంస్థ తమ మూడవ ప్రచురణలో 40 సంవత్సరాల క్రితం గుడ్లూరులో గ్రంథ పాలకునిగా పనిచేసే సమయంలో మధుసూదన్ తండ్రి వేణుగోపాల కృష్ణమూర్తిని గుర్తించగా అదే పరిశోధన సంస్థ సంపాదకులు ఇప్పుడు కప్పగంతుల మధుసూదన్ ను గుర్తించడం ఒక ఆసక్తికరమైన సంఘటనగా బ్రాహ్మణ రుత్విజ సంఘం నాయకులు పేర్కొన్నారు. ఈ కార్యక్రమంలో శ్రీ జగద్గురు ఆదిశంకరాచార్య బ్రాహ్మణ అర్చక పురోహిత రివ్శ్యక సంఘం సభ్యులు పోచం బోట్ల శివకుమార్ శర్మ, శ్రీపతి అప్పనాచార్యులు, బాచి మంచి భరద్వాజ్ శర్మ, వెలుదండ నుబ్రహ్మణ్యం, కాకర్ల ప్రసాద్, ఓరుగంటి శివశర్మ, నరసింహ సాయి తదితరులు పాల్గొన్నారు.

ఉచిత పండ్ల మొక్కల పంపిణీని సద్వినియోగం చేసుకొండి

మార్కాపురం శాసనసభ్యులు కందుల నారాయణరెడ్డి.

ప్రజాభూమి మార్కాపురం

మార్కాపురం పర్యావరణ పరిరక్షణ తో భాగంగా స్వచ్ఛంద సంస్థ ద్వారా 4.5 లక్షల మొక్కలు పయతీ జరగనున్నదని, వాటి ద్వారా రైతులందరూ లబ్ధి పొందాలని స్థానిక ఎమ్మెల్యే పేర్కొన్నారు. ప్రాతీయ నేడు రాయవరం గ్రామం లో ఆసిస్ట్ కార్యాలయంలో జరిగిన స్థానిక వాటదారుల సంతప్రదింపుల సమావేశం లో బిఎఫ్ ఆసిస్ట్ డైరెక్టర్ డాక్టర్ శ్రీ జె. రంగారావు మాట్లాడుతూ పండ్ల మొక్కల పెంపకం లోభదాయకమని నాలుగు సంవత్సరాలు పోషిస్తే, 40 సంఁఁ అవి మనకు ఫలాల అందిస్తుంటాయని పేర్కొన్నారు. వార్త వరకా ప్రాజెక్ట్ సౌత్ మేనేజర్డాక్టర్ ఎం ఎస్ ఎన్మూర్తి మాట్లాడుతూ, ప్రాజెక్ట్ యొక్క ఉద్దేశము మరియు లక్ష్యలు వివరించారు. పండ్ల తోడీల పెంపకం ద్వారా రైతుల కు సుస్థర ఆర్థిని నెలకొల్పటంతో పాడు, వాతావరణం సమతుల్య నికీ తోడ్పడుతుందని తెలియజేశారు. ఈ కార్యక్రమంలో ఆసిస్ట్ అసో యేట్ డైరెక్టర్ మూర్తి గ డీడీలులు టి. రామారావ్, రవి. వార్త ప్రతినిధి కిరణ్ కుమార్ కందుల, స్థానిక జడ్పీటీసీ నోరు బాపనారెడ్డి ఏఎస్పివైరెన్ మాల పాటి వెంకటరెడ్డి మార్కాపురం తెలుగుదేశం మండల పార్టీ అధ్యక్షులు కాకర్ల శ్రీనివాసులు, మార్కాపురం ఆసిస్ట్ నిబ్బంది, 26 గ్రామాలు, 4 మండలాల నుండి 230 మంది పాల్గొన్నారు.

గూగూడులో కొనసాగుతున్న డ్రోన్ల నిఘా

ప్రజాభూమి, ఆనంతపురము

జిల్లాతో పాటు రాష్ట్రంలోని పేరెన్నిక గన్న నార్మల మండలం గూగూడులో భక్తులకు ఆసౌకర్యం, ఇబ్బందులు కలగకుండా ఉండేలా జిల్లా ఎస్పీ జి.జగదీష్ ఆదేశాల మేరకు భద్రతా చర్యలు తీసుకుంటున్న పోలీసుయంత్రాంగం డ్రోన్లతో నిఘా కొనసాగిస్తోంది. శనివారం గూగూడులోని కుళ్లాయిస్వామి, ఆంజనేయ స్వామి దేవాలయాల పరిసరాలలో డ్రోన్లు ఎగురవేసి భక్తుల తాకిడిని పర్యవేక్షించారు. ట్రాఫిక్ మేనేజ్మెంట్, నేరాల నియంత్రణల కోసం డ్రోన్ ల ద్వారా ప్రత్యేక నిఘా వేశారు.

వైభవంగా మహాపూర్ణాహుతి: శ్రీ రమ్యానంద భారతి స్వామికి పుష్పాభిషేకం

ప్రజాభూమి, రామచంద్రపురం

రామచంద్రపురం మండలం రాయలచెరువు కట్ట వద్ద వెలసియున్న శ్రీ శక్తి పీఠంలో శ్రీ వారాహి నవరాత్రి ఉత్సవాలు శుక్రవారం ముగియడంతో శనివారం 108 విశిష్ట ద్రవ్యములతో మహా పూర్ణాహుతి. మంత్ర మహేశ్వరి శ్రీ శక్తి పీఠాదీశ్వరి మాతాజీ శ్రీ రమ్యానందభారతీ స్వామిని వారి ఆధ్వర్యంలో అంగరంగ వైభవముగా నిర్వహించారు. శ్రీ వారాహి నవరాత్రి ఉత్సవాలు శుక్రవారం ముగియడంతో శనివారం 108 విశిష్ట ద్రవ్యములతో మహాపూర్ణాహుతి నిర్వహించారు. కుర్మాశం పీఠాధిపతి శ్రీ సిద్ధేశ్వరానందభారతీ మహాస్వామి దివ్య సమక్రంలో మాతాజీ వారి శ్రీ రమ్యానందభారతీ స్వామిని వారి ఆధ్వర్యంలో శనివారం ఆలయ ప్రాంగణంలో 108 రకాల విశిష్ట సుగంధ ద్రవ్యములతో

మహా పూర్ణాహుతి నిర్వహించారు. ఆనంతరం పూజ్య శ్రీ మాతాజీ వారికి 500 కిలోల వివిధ రకాల పుష్పాలతో పుష్పాభిషేకం నిర్వహించారు. ఈ కార్యక్రమనికి దేశ విదేశాల నుండి విశేష సంఖ్యలో భక్తులు పాల్గొని అమృతానిని దర్శించుకుని మొక్కులు తీర్చుకున్నారు.అందరికీ అన్న ప్రసాద వితరణ చేశారు

బిక్షగాళ్ల పునరావాస కేంద్రాన్ని సద్వినియోగం చేసుకోండి.

కమిషనర్ ఎస్.మోర్ష

ప్రజా భూమి,తిరుపతి

నగరపాలక సంస్థ ఆధ్వర్యంలో బిక్షగాళ్ల పరివర్తన కోసం ఏర్పాటు చేసిన పునరావాస కేంద్రాన్ని సద్వినియోగం చేసుకోవాలని నగరపాలక సంస్థ కమిషనర్ ఎస్.మోర్ష పిలుపునిచ్చారు. పైల్డ్ ప్రాజెక్ట్ లో భాగంగా స్థానిక ముత్యాలరిడ్డి పల్లి వద్ద నగరపాలక సంస్థ ఆధ్వర్యంలో ఏర్పాటు చేసిన బిక్షగాళ్ల పునరావాస కేంద్రాన్ని శనివారం ఉదయం కమిషనర్ పరిశీలించారు. అక్కడ ఉన్న వారితో ఎక్కడి నుండి వచ్చారు, పునరావాస కేంద్రంలో వసతులు ఎలా ఉన్నాయి అనే విషయాలను అడిగి తెలుసుకున్నారు. ఈ సందర్భంగా కమిషనర్ మాట్లాడుతూ నగరంలో బిక్షగాళ్లు లేకుండా వారిని సరైన మార్గంలో నడిపించేందుకు ఈ పునరావాస కేంద్రం ఏర్పాటు చేశామని అన్నారు. నగరంలో ఎక్కడైనా బిక్షగాళ్లు ఉంటే ఈ కేంద్రంకు తీసుకు రావచ్చని తెలిపారు. వీరికి పల్లి లోని పునరావాస కేంద్రానికి తీసుకురావాలని కమిషనర్ పిలుపునిచ్చారు. ఆనంతరం ముత్యారెడ్డి పల్లి వద్ద గల పార్కును పరిశీలించారు. పార్కులో పాడైన వ్యాయామ, ఆట వస్తువులను మరమ్మత్తులు చేయించి, శుభ్రంగా ఉంచాలని అధికారులను ఆదేశించారు. కమిషనర్ వెంట డిప్యూటీ కమిషనర్ అమరయ్య, ఇంజినీరింగ్ అధికారులు ఉన్నారు.

చంద్రగిరిలో అరాచక పాలన సాగుతోంది..! జిల్లా పార్టీ అధ్యక్షులు భూమన కరుణాకర్ రెడ్డి

ప్రజాభూమి, చంద్రగిరి

చంద్రగిరిలో అరాచక పాలన సాగుతోందనడానికి పరుసగా జరుగుతున్న దాడులే నిదర్శనం.. చంద్రగిరిలో వైఎస్ఆర్ కాంగ్రెస్ పార్టీకి నాయకుడు (చెవిరెడ్డి, ఆయన బిడ్డ చెవిరెడ్డి మోహిత రెడ్డి) లేదని క్యాడర్పై దాడులు చేస్తారా..? మీరు దాడి చేస్తే భయపడి మీకు లొంగిపోతారని ఎలా అనుకుంటున్నారు... ఇక్కడ వున్నది పిరికిపందలు కాదు.. జగన్మోహన్రెడ్డి సైనికులు.. మా క్యాడర్ను కాపాడుకోవడానికి మేమంతా వున్నాం.. అవసరమైతే జగన్మోహన్రెడ్డి చంద్రగిరికి వస్తారు.. రేపు మా పార్టీ అధికారంలోకి వచ్చాక చెవిరెడ్డి చేతుల్లో నుంచి మిమ్మల్ని ఎవ్వరు కాపాడలేరు.. ఇప్పుడు దాడి చేసిన వారెవ్వరినీ వదిలే ప్రసక్తి ఉండదు.. పల్లెల్లో ప్రశాంతమైన రాజకీయాలు చేసుకోవాలే తప్ప దాడులు చేసుకునే పరిస్థితి రాకూడదు.. చంద్రగిరి చరిత్రలో ఇప్పటి వరకు అలాంటి సంస్కృతి లేదు.. ఇప్పుడే వస్తోంది.. దీనిని ఆరంభంలోనే అడ్డుకోవాలి.. దానికి పోలీసులు సహకరించకుంటే భవిష్యత్తులో చాలా ఇబ్బందులు పడాల్సి ఉంటుంది..’ అంటూ గూండాల చేతిలో తీవ్రంగా గాయపడిన ప్రవీణ్కు డైర్యం చెప్పి పార్టీ అందగా ఉంటుందన్నారు. చెవిరెడ్డిని, ఆయన బిడ్డను అక్రమ కేసుల్లో ఇరికించి ఆయన వెంట నడిచే క్యాడర్ను భయపెట్టాలని చూస్తే చూస్తూ ఊరుకునేది లేదని హెచ్చరించారు. ఆనంతరం మీడియాతో మాట్లాడుతూ పై వ్యాఖ్యలు చేశారు. ఆ తరువాత చెవిరెడ్డి హార్షిత్రెడ్డి ప్రవీన్కుమార్తో పాటు వారి కుటుంబీకులకు అందగా నిలబడతామని డైర్యం చెప్పారు.

రాజీమార్గమే రాజ మార్గం జాతీయా లోక్ అదాలతో 265 కేసులు పరిష్కారం

సీనియర్ సివిల్ జడ్జ్ వెంకటేశ్వర్లు

ప్రజా భూమి ధర్మవరం ప్రతినిధి

రాజీమార్గమే రాజమార్గమనిజాతీయ లోక్ పదాలతో 265 కేసులు పరిష్కరించడం జరిగిందని సీనియర్ సివిల్ జడ్జ్ వెంకటేశ్వర్లు, ఆదివసల్ జూనియర్ సివిల్ జడ్జ్ ఇంపార్ట్, ప్రిన్సిపల్ జూనియర్ సివిల్ కోర్టు జడ్జి నందిని, సెకండ్ క్లాస్ మెజిస్ట్రేట్ కోర్టు జడ్జి మురళి తెలిపారు.ఈ సందర్భంగా వారు మాట్లాడుతూ, జాతీయ లోక్ పదాలతో ఇచ్చిన తీర్పు తుది తీర్పు అవుతుందని వారు తెలిపారు. అంతేకాకుండా కొన్ని కేసులను రాజీ చేయడం జరిగిందని తెలిపారు. ఇటువంటి జాతీయా లోక్ అదాలత్ కార్యక్రమాన్ని పోలీసులు, కచ్చిదారులు, న్యాయవాదులు సద్వినియోగం చేసుకున్నప్పుడే విజయవంతం అవుతుందని తెలిపారు.ఈ జాతీయ లోక్ అదాలత్ లో మొత్తం దబ్బు రూ. 7,83,440 (బ్యాంకు, జరిమానా,ఎక్సైజ్, ఎస్ ఐ యాక్ట్) కోర్టుకు రావడం జరిగింది అన్నారు. జాతీయ లోక్ అదాలత్ లో సివిల్ కేసులు 02, క్రిమినల్ కేసుల 92, ఎక్సైజ్ కేసులు 29, ఎస్ ఐ యాక్ట్ 12 కేసులు, ఏ ఎల్ సి కేసులు 9, సెకండ్ క్లాస్ మెజిస్ట్రేట్ లోని కేసులు 121 మొత్తం వెరసి 265 కేసులు పరిష్కరించడం జరిగిందని తెలిపారు.ఈ జాతీయ లోక్ అదాలత్ ను విజయవంతం చేసిన న్యాయవాదులకు కోర్టు పరిధిలోని వివిధ మండలాల పోలీసులకు, కక్షిదారులకు ,జడ్జీలు కృతజ్ఞతలను తెలియజేశారు.ఈ కార్యక్రమంలో బార్ అసోసియేషన్ అధ్యక్షులు కరీం, కార్యదర్శి డిఎల్ఎన్ మూర్తి, కోశాధికారి అబ్దుల్, సీనియర్ ,జూనియర్,న్యాయవాదులు, కోర్టు సిబ్బంది, సిబిలు ఎస్ఐలు పాల్గొన్నారు.

ఈ నెల 9న జరిగే దేశవ్యాప్త సార్వత్రిక సమ్మెను జయప్రదం చేయండి

ఏపీ చేతి వృత్తిదారుల రాష్ట్ర అధ్యక్షులు జింకా చలపతి ఏజిటియూసీ జిల్లా ప్రధాన కార్యదర్శి ఆంజనేయులు సిపిఐ నియోజకవర్గ కార్యదర్శి మధు

ప్రజా భూమి ధర్మవరం ప్రతినిధి

ఈనెల 9న జరిగే దేశవ్యాప్త సార్వత్రిక సమ్మెను జయప్రదం చేయాలని,మోదీ కార్మిక జిల్లా వ్యతిరేక విధానాలను ప్రతికటించాలని ఏపీ చేతి వృత్తిదారుల రాష్ట్ర అధ్యక్షులు జింకా చలపతి, ఏజిటియూసీ జిల్లా ప్రధాన కార్యదర్శి ఆంజనేయులు, సిపిఐ నియోజకవర్గ కార్యదర్శి మధు తెలిపారు.ఈ సందర్భంగాపట్టణంలో స్థానిక ఎన్టీహెచ్ నందు దేశవ్యాప్త సార్వత్రిక సమ్మెను జయప్రదం చేయాలని కరపత్రాలు విడుదల చేశారు. ఈ సందర్భంగా వారు మాట్లాడుతూ, ఈనెల 9న జరిగే సార్వత్రిక సమ్మెను జయప్రదం చేయాలని కార్మికులు పిలుపునిచ్చారు. మోదీ మూడోసారి అధికారంలోకి వచ్చిన తర్వాత కార్మిలేట్ ఎజెండాను ముంఠం నిర్మాక్షణంగా అమలు జరుపుతున్నారు. ఈ సంవత్సరం ఏప్రిల్ 1వ తేదీ నుండి నాలుగు కార్మిక కోడ్ అమలు చేయాలని ప్రయత్నిస్తున్నారని తెలిపారు.తద్వారా కార్మిక ఉద్యమం పోరాడి అనేక త్యాగాలు చేసి సాధించుకున్న హక్కులను రద్దు చేయాలని భావించడం జరిగిందన్నారు. రాజ్యాంగ సూక్తిని సుప్రీంకోర్టు తీర్పుని ఇంటర్ప్రేషన్ లేబర్ ఆగ్రెజ్షేషన్ మార్గదర్శక క అన్నిటిని

ఉచిత కంటి వైద్య శిబిరం

ప్రజాభూమి, హిందూపురం టౌన్

హిందూపురం రోటరీ క్లబ్ రోటరీ క్లబ్ ఆధ్వర్యంలో ఉచిత కంటి వైద్య శిబిరం నిర్వహించారు. కడపకు చెందిన పుష్పగిరి కంటి ఆసుపత్రి సౌజన్యంతో ఉచిత కంటి వైద్య శిబిరం జరిగింది.ఈ శిబిరం లో సుమారు 50 మంది కంటి పరీక్ష చేయించుకున్నారు. ఇందులో 20 మందికి చర్మ చికిత్సలు అవసరమైనట్లు వైద్యులు నిర్ధారించారు. రోగులకు కడప పుష్పగిరి కంటి ఆసుపత్రిలో ఉచితంగా శస్త్ర చికిత్సలు చేయడం జరుగుతుందన్నారు. ఉచిత రవాణా సౌకర్యం, భోజన వసతి కూడా కల్పించనున్నట్లు తెలిపారు. ఈ కార్యక్రమంలో రోటరీ అధ్యక్షులు కళ్యాణ్, కార్యదర్శి శ్రీధర్ గౌడ్, నేత వైద్యాధికారి సుబ్బారావు, డాక్టర్ ఆదినారాయణ, సభ్యులు అరుణ్



కుమార్, శివయ్య, ఓటలకొండయ్య, నాగన్న, పవిత్ర, గిరిధర్ పాల్గొన్నారు. కాగా ప్రతివెల మొదటి శనివారం రోటరీ క్లబ్ ఆధ్వర్యంలో ఉచిత కంటి వైద్య శిబిరం జరుగుతుందని క్లబ్ ప్రతినిధులు తెలిపారు.